

188683

UNIVERSAL  
LIBRARY

OU 188683

UNIVERSAL  
LIBRARY

۹۲۲۵۹۷۳ محمد حسن - م

مختصر سوانح و حالات اسیری

۱۱/۱۲/۵۲۰۵ اولاد

۱۱/۱۳/۵۲۰۵ ۲۳۵

OSMANIA UNIVERSITY LIBRARY

Call No. ۹۲۲۵۹۶۳ Accession No. ۱۲۵۰۶

Author محمد حسن - م

Title شیخ الہند - تحفہ سوریہ و اصلاحات اسلامی

This book should be returned on or before the date last marked below.

---



جلد حقوق محفوظ  
وَاللّٰهُ الْمُسْتَعٰنُ عَلٰی الْاَصْفٰوٰنِ

سلسلہ حالاتِ نظر بندانِ اسلام

نمبر ۳

شخصیاتِ  
مہم

حضرت مولانا محمود حسن صاحبِ حبیبِ اہلِ محدثِ یونہی

مختصر سوانح و حالاتِ سیری

جے

صدر دفتر

انجمن امانتِ نظر بندانِ اسلام دہلی نے شائع کیا

دہلی پرنٹنگ ورکشاپ، گولڈن روڈ، لاہور، پاکستان

۱۳۵۰۶

۹۲۲۶۹۷۳

---

محمد حسن - ۳

کون ہے جو آج اپنے خدا کو قرض دے؟

# نظر بندانِ اسلام کی مالی امانت

کے لیے ایک سرمایہ قائم کیا گیا ہے | فدا بیانِ اسلام اور محتاجانِ ملت اس کام میں ہمارا ہاتھ بٹائیں۔ اگر ہر شخص ارادہ کر لے کہ وہ ہر روز صرف ایک پیسہ اپنے نظر بندوں کے لیے دیا کرے گا۔ تو روزانہ کروڑوں پیسے جمع ہو سکتے ہیں!

آپ جو کچھ جمع کر سکیں

انجمن کے خزانچی عبدالرحمن بنی اسے۔ ایل ایل بی۔ وکیل دہلی کے پتہ پر بھیجیں کہ یہ کام نہ ہمارا ہے نہ آپ کا، نہ نظر بندوں کا بلکہ خدا کا کام ہے!

اللہ

ڈاکٹر مختار احمد انصاری (ڈاکٹر) عبدالرحمان

سیکرٹریان۔ انجمن امانت نظر بندانِ اسلام (دہلی)

2

## الذیل الحین

بِسْمِ اللّٰهِ الرَّحْمٰنِ الرَّحِیْمِ

حَامِدًا وَمُصَلِّيًا وَسَلَامًا

# ایک مقدس بزرگ

حضرت مولانا مولوی محمود حسن صاحب محدث دیوبندی دامت برکاتہم

دیوبند کے ایک معزز باوقار شریف علی خاندان کے ممتاز کن ہیں۔ آپ کے والد محترم جناب مولانا مولوی ذوالفقار علی صاحب مرحوم و مغفور بڑے جید عالم اور ادبیت میں یگانہ روزگار تھے ہمیشہ علمی خدمات میں مشغول رہے اور پیش پہا علی ادبی تصنیفات اپنی بہترین یادگار چھوڑ گئے۔ مولانا ذوالفقار علی صاحب کے چار صاحبزادے تھے جن کے اسماء گرامی یہ ہیں: حضرت مولانا محمود حسن صاحب۔ مولانا حامد حسن صاحب۔ مولانا حکیم محمد حسن صاحب۔ مولوی محمد حسن صاحب۔ مولانا محمود حسن صاحب دامت برکاتہم۔ چاروں بھائیوں میں بڑے ہیں۔ خدا کی خاص رحمت اور نظر عنایت سے چاروں بھائی اہل علم و فضل تھے ان میں سے مولانا حامد حسن صاحب انتقال فرما گئے اور تین بھائی اب تک زندہ سلامت موجود ہیں۔

حضرت مولانا محمود حسن صاحب نے اپنے فاضل بزرگوار والد کی اغوش تربیت میں

پرورش پانے کے بعد ہندوستان کے مسلم بزرگ متبحر عالم درویش کمال حضرت مولانا محمد قاسم صاحب نانوتوی قدس سرہ العزیز کی خدمت میں علوم دینیہ کی تحصیل شروع کی اور اپنی جہتی ذکوات اور الہی سعادت اور محترم استاد کی شفقت علوم عقلیہ اور فنون نقلیہ میں اعلیٰ درجہ کی مہارت حاصل کر لی۔ برسوں استاد کی خدمت میں رہے اور ان کی اسی خدمت کی کہ اپنا زمانہ بوجہ کرتے تھے یہی وجہ تھی کہ اگرچہ حضرت نانوتوی کے شاگردوں میں بڑے بڑے فاضل اور بالکمال لوگ پیدا ہوئے مگر مولانا محمود حسن صاحب کی سی وسعت نظری علوم نقلیہ و عقلیہ کی مہارت و واقفیت سی، نکتہ سنجی معارف شناسی کہی دوسرے میں پائی گئی و ذلک فضل اللہ یؤتہ من یشاء تحصیل علوم سے فراغت پاتے ہی درس تعلیم کی خدمت شروع کر دی اور دیوبند کی مشہور و معروف بلکہ ہندوستان کی ممتاز علمی درسگاہ یعنی دارالعلوم دیوبند میں تقریباً چالیس برس تک نہایت استقلال یکسوئی۔ صدق نیت اور اخلاص سے علوم دینیہ کی تعلیم و تدریس میں مشغول رہے۔

دارالعلوم دیوبند کی موجودہ عظمت اور شہرت اس کے مقدس سرپرستوں حضرت مولانا نانوتوی و حضرت مولانا گنگوہی نور اللہ مرقدہما کی توجہ بلی کے بعد صرف ان کے سچے بالکمال جانشین یعنی حضرت مولانا محمود حسن صاحب دہشت کاظم کے خلوص کی برکت اور ان کے کمال علمی کی بدولت حاصل ہوئی ہے۔ اگرچہ آپ کو تمام علوم میں مہارت تامل تھی مگر خاص فن حدیث میں تو آپ کے فضل و کمال کا آوازہ ہندوستان کے گوشہ گوشہ میں پہنچ کر دوسری ولایتوں میں بھی گونج رہا تھا۔ روس و ایران و فارس و عرب و ترکستان وغیرہ وغیرہ سے

طالب علم صرف حضرت مولانا کی خدمت میں حدیث پڑھنے کی غرض سے حاضر ہوتے تھے اور فن حدیث کے بیش بہا انمول جواہرات سے دامن مقصود بھر لیجاتے تھے۔ بہت سے ذکی اور مستعد طالب علم مختلف ملکوں کے مشہور اساتذہ کی خدمتوں میں رہنے کے بعد حضرت مولانا کی خدمت میں حاضر ہوتے اور حضرت مولانا کی زبان فیض ترجمان سے احادیث نبویہ کے معانی و مضامین سن کر نہایت نصیحت اور سچے دل سے اعتراف کرتے کہ مولانا جیسا فاضل اور بالکمال عالم اس وقت دنیا میں موجود نہیں۔ مختلف ملکوں میں تو آپ کے شاگردوں اور شاگردوں کے شاگردوں کی تعداد معلوم ہونا بہت مشکل ہے۔ لیکن ہندوستان میں آپ کے بلاواسطہ شاگرد ہزاروں کی تعداد میں اور بالواسطہ یعنی شاگردوں کے شاگرد پچیس تیس ہزار سے کم نہیں گئے۔ ہندوستان کی کوئی علمی درسگاہ ایسی نہ ہوگی جس میں حضرت مولانا کے شاگرد یا شاگردوں کے شاگرد مدرسہ تعلیم پرتمکن نہ ہوں۔

آپ کے خاص شاگرد مولوی حسین احمد صاحب مہاجر مدنی خاص حرم سجدہ نبوی میں علوم دینیہ کی تعلیم دیتے تھے اور حرم نبوی کے علماء و مدرسین میں ممتاز درجہ رکھتے اور نہایت عزت کی نظر سے دیکھے جاتے تھے اور گویا اس طرح حضرت مولانا کا علمی فیض خلص حرم نبوی میں بھی تشنگان علوم کو سیراب کر رہا تھا۔

مدرسہ عالیہ دیوبند کے موجودہ مدرسین میں اکثر حضرت مولانا کے شاگرد یا فیض یافتہ ہیں۔ جناب فاضل اجل مولانا مولوی انور شاہ صاحب جو ایک بالکمال عالم ہیں اور اس وقت مدرسہ دیوبند میں صدر مدرس کی خدمت انجام دے رہے ہیں حضرت مولانا ہی کے روحانی فرزند اور خاص تربیت یافتہ ہیں۔

دارالعلوم دیوبند کے مہتمم جناب شمس العطار مولانا مولوی حافظ محمد احمد صاحب یوں تو اس وجہ سے کہ وہ حضرت مولانا محمد قاسم صاحب رحمۃ اللہ علیہ کے صاحبزادے ہیں مولانا کے مخدوم زادہ ہیں لیکن روحانی طور پر وہ بھی حضرت مولانا کے فیض تربیت کے زیر بار احسان ہیں۔ مولانا نے باوجود اس کے کہ حافظ صاحب اوں کے تربیت یافتہ اور شاگرد تھے صرف مخدوم زادگی کی وجہ سے ہمیشہ اُن کی وہ عزت کی جو ایک لائق شریف النفس شخص اپنے استادوں یا استادزادوں کی کرتا ہے۔

غرض کہ ہندوستان کا تمام علمی طبقہ تقریباً آپ مولانا سے ہی فیض یافتہ ہے اور اس طرح اگر یہ کہا جائے کہ آپ تمام ہندوستان کے علمی طبقہ کے سردار اور پیشرو ہیں تو بالکل بے جا نہ ہوگا کیونکہ جو لوگ آپ کے واسطے یا بلا واسطے مستفید بھی نہ ہوں وہ بھی آپ کے تبحر اور کمال کے بصدق دل معترف ہیں لاکھوں ذمہ قلیلة لا اعتد احد بہم۔

حضرت مولانا کی علمی شہسوں میں تھی جو دہلی کے مشہور مصروف اور ہندوستان کے ممتاز علمی خاندان یعنی حضرت شاہ ولی اللہ صاحب و حضرت شاہ عبدالعزیز قدس سرہما کی تھی اور آپ کا علمی سلسلہ اسی خاندان تک پہنچی ہوتا ہے۔

علوم ظاہریہ کے اس بے نظیر کمال کے علاوہ آپ علوم باطنیہ میں بھی شیخ کامل کا درجہ رکھتے ہیں۔ اور علوم ظاہریہ کی تعلیم و تدریس کے علاوہ طالبان حق کی تلقین و ارشاد کا سلسلہ بھی جاری تھا۔ نکات انفسانیہ کی تہذیب اور اصلاحِ قلب بھی ہمیشہ فرماتے رہتے تھے۔ مسلمان آپ کی زیارت کو غنیمت اور خدمت کو ذمہ آخرت سمجھتے اور آپ کے فیضِ تربیت حاصل کرنے کے لیے تمام اقطاء ہندوستان سے

دور دراز سفر کی صورتیں برداشت کر کے خدمت اقدس میں حاضر ہوتے اور کوشش  
 برداری کو فخر اور وسیلہ سعادت خیال کرتے۔ دن میں حضرت اقدس حدیث  
 و تفسیر کی تعلیم میں مشغول رہتے تو رات کو خدا کے سامنے کھڑے ہو کر خشوع و خضوع  
 بضرع و سناجات میں گزارتے۔ دنیا کی لذت و راحت، زینت کا کبھی خیال نہ فرماتے  
 ہمیشہ سادگی اور زہد کے ساتھ زندگی گزارتے اور آخرت کا خیال ہر وقت پیش نظر  
 رکھتے۔ باوجود ان تمام کمالات کے تواضع اور انکسار کا یہ عالم تھا کہ انہوں نے مسلمان سے  
 اپنے آپ کو حقیر سمجھتے اور ہر شخص کے ساتھ بحال تواضع و انکسار پیش آتے۔ آپ کے  
 حسن اخلاق اور کشادہ پیشانی کے ساتھ پیش آنے کی وجہ سے ان سے ان کے  
 شخص بھی یہ سمجھتا کہ مولانا کو سب سے زیادہ میرے ساتھ تعلق اور محبت ہے۔ بہمان  
 نوازی آپ کا ایک خاص امتیازی وصف تھا۔ بہمانوں میں ہر قسم اور ہر طبقہ کے  
 لوگ شامل ہوتے اور حضرت مولانا برفض نفس تمام بہمانوں کی خدمت کرتے، کھانا  
 کھلاتے۔ خود ان کے ساتھ بیچ کر کھانا تناول فرماتے۔ ان کے سونے کے  
 لیے انتظام فرماتے اور ہر قسم کی ضروریات کا خیال رکھتے بسا اوقات اپنے  
 شاگردوں اور مریدوں کے لیے بھی (جو بطور بہمان ہوتے) ان کے سوجا  
 کے بعد سر ہانے استنجے کے ڈھیلے اور پانی کا لوٹہ بھر کر رکھ دیتے۔

الغرض علم و فضل۔ زہد و تقویٰ۔ صبر و قناعت۔ علم و تواضع  
 اخلاص و جہاد۔ استقلال و استقامت آپ کے ایسے اوصاف ہیں جو شل  
 دو پہر کے آفتاب کے روشن ہیں۔

آپ کی تمام عمر خلاق خدا کی خدمت میں گزری اور آپ کی ذات ستودہ صفات

تلم اوصاف سنہ کا مجسم نمونہ ہے آپ علماء امتی کا نبیاء نبی اسراہیل کے  
 سچے مصداق نیابت رسول کے واقعی مظہر حاملین شریعت مطہرہ کے حقیقی  
 افسر ہیں۔

ایسے پاکباز فدائے ملت کو موجب فرمان نبوی کا دامن احد کمر  
 حتیٰ اكون احب الیہ من ولدی ووالدک والناس جمعین بارگاہ رسالت  
 کے ساتھ جس قدر عشق ہو اور روضہ انور کی جاوید کشتی کے ساتھ جس قدر شغف  
 ہو تو ٹوٹا ہے اس لئے باوجودیکہ کئی مرتبہ زیارت حریم سے مشرف ہو چکے تھے  
 مگر خانہ خدا کی جاوید کشتی اور روضہ انور کی خاک بوسی کا شوق آپ کے دل کو  
 ہمیشہ بے چین رکھتا تھا۔

اسی غلبہ شوق کی وجہ سے آپ نے ۱۳۳۳ھ ہجری میں زیارت حریم شریفین  
 کا ارادہ کیا لیکن اس خیال سے کہ اگر آپ کے باطنی فرزندوں یعنی شاگردوں اور  
 عقیدت مندوں کو اس سفر کی اطلاع ہوگی۔ تو ہزار ہا آدمی زیارت اور خدمت کے  
 لئے حاضر ہوں گے۔ اور اون کی تکلیف آپ کو گوارا نہ تھی آپ نے سوائے چند خاص  
 خاص لوگوں کے کسی پر اپنا ارادہ ظاہر نہیں فرمایا۔ یہاں تک کہ روانگی میں بہت  
 تھوڑے دن باقی رہ گئے۔ اب تو کسی نہ کسی طرح لوگوں کو خبر ہونے لگی۔ جس کو  
 خبر ہوئی وہ دیوبند حاضر ہوا۔ تقریباً روانگی سے ایک ہفتہ پیشتر سے روزانہ  
 دولت خانہ برسوا پچاس آدمیوں کا ہجوم ہونے لگا۔ اور عین روانگی کے دن تیس ہزار  
 آدمی دیوبند اور دہلی کے درمیانی اسٹیشنوں پر بھی آ کر ملتے گئے۔ دہلی کے اسٹیشن  
 پر ایک بڑا مجمع ساتھ تھا۔ اسی درمیان میں نہ معلوم کس نے اور کس طرح یہ شہرت

اڑادی کہ مولانا ہجرت کر کے تشریف لے جا رہے ہیں اس خیال سے بہت سے  
 خادم بے چین ہو گئے اور حضرت سے دریافت کیا کہ کیا حضور والا ہجرت کی نیت سے  
 تشریف لے جا رہے ہیں۔ حضرت نے فرمایا کہ نہیں بجائی میں نے ہجرت کی نیت  
 نہیں کی ہے۔ ہاں ایک سرسری خیال دل میں ہے کہ اگر خدا نے چاہا تو کچھ عرصہ تک  
 خانہ خدا کی جاروب کشی اور رد فتنہ مطہرہ کی خاک بوسی سے مشرف رہوں لیکن یہ نہیں  
 کہہ سکتا کہ اس ارادے اور خیال سے کب تک قیام کروں گا کیونکہ آب و ہوا کی  
 ملوقت یا مخالفت اسباب کی مساعت ایسے امور ہیں کہ اون کے مستقبل کا  
 کسی کو علم نہیں خدا جانے کیا ہو حضرت اقدس کی اس تقریر سے لوگوں کو اطمینان  
 ہوا اور ہجرت کے ارادے سے جانے کا خیال دلوں سے دُور ہو گیا۔ دیوبند کی گاڑی  
 ۴ بجے صبح کے دہلی پہنچی تھی اور دہلی سے بمبئی کی گاڑی ۷ بجے روانہ ہوتی تھی ۳ گھنٹے  
 کے درمیانی وقفہ میں دہلی کے سینکڑوں آدمی اسٹیشن پر جمع ہو گئے اور حضرت اقدس  
 کی زیارت سے مشرف ہوئے اور حضرت اقدس سے اپنے لیے دعا کرائی اور حضور  
 والہ کے بخیریت پہنچنے اور بعافیت واپس آنے کیلئے رُو رو کر دعائیں لیں۔

سات یا ساڑھے سات بجے گاڑی روانہ ہوئی۔ حضرت اقدس خدا حافظ کہہ کر  
 بمبئی روانہ ہوئے اور سینکڑوں خدام باچشم گریاں و دل بریاں اپنے اپنے مقاموں کو  
 واپس ہوئے۔

سفر حجاز کی پوری مصاحبت کا ارادہ رکھنے والے تین شخص آپ کے ہمراہ تھے  
 مولوی عزیز بر گل صاحب۔ مولوی حاجی خان محمد صاحب۔ اور شیدادوی حسن صاحبان۔ ان کی  
 ان کے علاوہ مولوی وحید بھی تھے جو مولوی حسین احمد صاحب کے بیٹے تھے اور ان کا خانقاہ

مدینہ طیبہ میں ہاجرانہ اقامت رکھتا ہے مولوی وحید بھی مدینہ طیبہ سے صرف تحصیل علم کی غرض سے ہندوستان آئے ہوئے تھے اور حضرت اقدس کی خدمت میں تحصیل علم میں مصروف تھے اور اب اپنے دارالہجرت کو واپس جانے کے ارادہ سے حضرت مولانا کے ہمراہ تھے۔ دہلی سے روانگی کے بعد مولانا

بعض اصحاب کے اصرار سے تلامذہ اترے اور ایک شب و روز قیام فرما کر بمبئی روانہ ہوئے۔ بعض شاگردوں اور امداد مندوں کے بے حد مکر و مودبانہ اصرار سے سورت اترے اور غالباً دو تین روز اطراف سورت میں قیام فرما کر بمبئی پہنچے بمبئی میں جناب مولوی سید مرتضیٰ حسن صاحب و جناب مولوی محمد سہول صاحب بھاگل پوری و جناب مولوی مطلوب الرحمن صاحب و جناب مولوی محمد میاں صاحب جی بارادہ حج بیت اللہ پہنچ چکے تھے۔ جہاز کی روانگی میں شاید ایک روز ہی باقی تھا کہ حضور والا بمبئی پہنچے۔ عازمان حجاز جہاز کے ٹکٹ لے چکے تھے دوسرے دن تمام قافلہ روانہ ہو گیا۔

مکہ معظمہ پہنچ کر خانہ خدا کی زیارت سے مشرف ہوئے اور حج بیت اللہ کے ارکان ادا کرنے لگے۔ حاجی خان محمد صاحب جو حضور والا کے خاص خادم اور بجان نثار ارادت مند تھے بیمار ہوئے اور ایام حج ہی میں انتقال فرما گئے۔ حج سے فارغ ہو کر مولوی مطلوب الرحمن صاحب نے واپسی کا ارادہ کیا اور مکہ معظمہ ہی سے واپس چلے آئے باقی ہمراہیان و حضرت مولانا مدینہ منورہ حاضر ہوئے اور سید الکونین رسول الثقلین کی زیارت سے

مشرف ہوئے پھر مولوی مرتضیٰ حسن صاحب و مولوی محمد سہول صاحب مولوی محمد میاں صاحب وغیرہ غالباً ساتھ ساتھ تشریف لائے تھے۔ حضرت مولانا دامت برکاتہم غالباً مدینہ منورہ میں برائے چندے ہیئر گئے۔ مولانا خلیل احمد صاحب نے بھی وہیں قیام فرمایا اشار سال میں مدینہ منورہ سے مکہ معظمہ تشریف لائے غرض کہ حضور اکرم سرور نبی آدم صلی اللہ علیہ وسلم کے روضہ مطہرہ کی خاک بوسی اور خاندہ خدا کی جا رو بکشی جو ان مقدس نفوس کا مقصد اعلیٰ اور قیام حجاز سے مقصود اہم تھا اُمی میں مشغول رہ کر باطمینان و سرور قلب دن گزارتے تھے۔ غالباً شبان ۳۲۲ھ میں تشریف مکہ نے سلطان المعظم سے بناوت کی اور مکہ معظمہ کے اطراف میں لڑائی شروع ہو گئی۔ اس بناوت کی وجہ سے مکہ معظمہ میں اسباب معیشت کی سخت گران ہو گئی نیز موسم کی گرمی اس شدت کی پڑی کہ ناقابل برداشت ہو گئی ان وجہ سے حضرت مولانا خلیل احمد صاحب نے واپسی کا ارادہ کیا اور آخر شوال یا اوائل ذیقعدہ میں وہاں سے روانہ ہو کر وسط ذیقعدہ میں بسبی پہنچ گئے۔ مولانا خلیل احمد صاحب مدرسہ مظاہر العلوم سہارنپور کے صدر مدرس ہیں اور نہایت معمولاً اوقات ذاکر شاغل بزرگ ہیں۔ آپ اسی ۳۳۳ھ میں حضرت مولانا محمود حسن جیسے کچھ روز قبل حج کے لئے تشریف لے گئے تھے۔ دس گیارہ ہینے حجاز میں قیام فرما کر آپ واپس تشریف لائے تھے۔

واپسی میں آپ کے ساتھ آپ کی اہلیہ محترمہ اور حاجی مقبول احمد صاحب اور سیراوی حسن صاحب بھی تھے۔ بیٹی پہنچنے ہی مولانا کو سرکاری طور پر روک لیا گیا اور پولیس افسروں اور انتظامی حکام نے مولانا کے اظہار اور بیان لینے اور لکھنے

روز اسی کشمکش میں رکھ کر یہ اطلاع دی کہ آپ کو معہ ہمراہیان حکم گورنمنٹ میننی تال جانا ہوگا مولانا نے نہایت اطمینان قلب کے ساتھ احکام گورنمنٹ کی تعمیل منظور فرمائی چنانچہ سرکاری نگرانی میں آپ معہ ہمراہیان میننی تال کو روانہ کئے گئے۔

سہارنپور اور دیگر مقامات سے کچھ لوگ مولانا کے استقبال کے لیے بمبئی اور بہت سے اشخاص دہلی وغیرہ اسٹیشنوں پر حاضر ہوئے تھے وہ سب یہ معلوم کر کے بے چین ہو گئے۔ کیونکہ مولانا ایک خلوت نشین زاہد اور سیاست (پالیٹیکل) سے بالکل اجنبی زندگی بسر کرنے والے شخص تھے۔

مولانا معہ ہمراہیان کے میننی تال پہنچے مالک متحدہ کی گورنمنٹ کی جانب سے مولانا کے قیام وغیرہ ضروریات کا بندوبست کر دیا گیا اور سنا ہے کہ سید ہادی حسن صاحب کو علیحدہ رکھا گیا۔ مولانا خلیل احمد صاحب میننی تال میں متعدد مرتبہ بیان لیے گئے۔ اور ان کے قیام میننی تال کا سلسلہ اچھا خاصہ دانا ہو گیا مولانا کے خدام اور مریدین اور شاگرد جو ہزاروں کی تعداد میں ہندوستان کے مختلف اطراف میں پھیلے ہوئے ہیں۔ اگرچہ اس بے موقع اور بے فہم نظریہ کی سے بے چین تھے مگر جیسا کہ مسلمانوں کا قومی اور مذہبی شعاریے ادھنوں نے کسی سبب سے قاعدگی اور خلافت آئین طرز عمل کا اظہار نہ کیا اور نہایت صبر و استقامت سے حکم الحاکمین کی بارگاہ میں دعائیں کہیں اور نتیجہ کا انتظار کرتے رہتے۔

مولانا کے اس طویل قیام میننی تال کے زمانہ میں حکام نے کیا تحقیقات کی اور مولانا سے کس قسم کے سوالات کئے گئے اور کیا کیا باتیں دریافت کی گئیں اور مولانا نے کیا بیان فرمایا۔ یہ تمام واقعات ہمیں معلوم نہیں اور نہ گورنمنٹ کی جانب

سے اس عجیب و غریب نظر بندی کے وجود بتلائے گئے۔ غرض کہ یہ تمام باتیں اب تک تاریکی میں ہیں جن پر کسی قسم کی روشنی نہیں ڈالی گئی۔ ہاں مولانا خلیل احمد صاحب کی ایک تقریر سے جو اپنے جلسہ منعقدہ ۲۷ اکتوبر ۱۹۷۷ء میں فرمائی تھی صرف اس قدر معلوم ہوتا ہے کہ آپ کی طلبی اور نظر بندی صرف اشتباہ کی بنا پر تھی جو کسی مخالفانہ پھر رسانی سے گورنمنٹ کو پیدا ہو گیا تھا۔

مولانا خلیل احمد صاحب ابھی یعنی تال میں ہی تھے کہ گورنمنٹ نے مولوی مطلوب الرحمن صاحب کو دفعۃً ادنیٰ جہے ملازمت دے ڈالا لکنہو سے منی تال بلا یا اور ان کے اظہار و بیانات لے گئے۔ سید ہادی من صاحب کے بھی جداگانہ بیان لیے گئے مولانا خلیل احمد صاحب تقریباً اٹھارہ مہینوں میں روز منی تال میں اسی حالت نظر بندی میں رہے بالآخر شمس العلماء مولوی حافظ محمد احمد صاحب مہتمم دارالعلوم دیوبند و مولانا مولوی حبیب الرحمن صاحب دیوبندی وغیرہ معلوم نہیں کہ باشارہ گورنمنٹ یا از خود منی تال گئے اور مولانا خلیل احمد صاحب اور ان کی اہلیہ محترمہ اور صاحبی مقبول احمد صاحب و مولوی مطلوب الرحمن صاحب ادنیٰ ہماہی میں باجارت سرحد میں سٹن بہادر تشریف لائے مگر سید ہادی من صاحب کو روک لیا گیا۔ اور پھر ایک عرصہ کی نظر بندی کے بعد رہا کیا گیا۔ حضرت مولانا محمود حسن صاحب و امت برکاتہم کے متعلق روانگی حجاز تک گورنمنٹ کی جانب سے کسی غیر معمولی دیکھ بھال کا کسی کو علم کیا وہ ہم بھی نہ تھا جہاں تک ہمارا خیال ہے صوبہ کی گورنمنٹ یا گورنمنٹ آف انڈیا کے عمال و ارکان کو حضرت اقدس کے متعلق اُس وقت تک اشتباہ کی کوئی وجہ معلوم نہ تھی۔ اس کا تین فریضہ یہ ہے کہ

مولانا خلیل احمد صاحب سے تو روانگی حجاز کے وقت بمبئی میں عمال گورنمنٹ نے یہ سوالات بھی کئے تھے۔ کہ آپ عرب کو کیوں جاتے ہیں اور کس ارادہ سے جاتے ہیں اور بحیثیت کا قصد ہے یا نہیں وغیرہ وغیرہ مگر حضرت مولانا محمود حسن صاحب سے اس قسم کے سوالات کی بھی حاجت نہیں، سمجھی گئی حالانکہ مولانا محمود حسن صاحب مولوی خلیل احمد صاحب کے بعد بمبئی پہنچے تھے اور مولوی خلیل احمد صاحب سے یہ سوالات و تحقیقات پہلے ہو چکی تھی۔ ظاہر ہے کہ مولانا سے اس قسم کی تحقیقات نہ کرنا اس امر کی صاف دلیل ہے کہ گورنمنٹ کو اداؤں کے طرز عمل کے متعلق کوئی اشتباہ نہ تھا اور جیسے کہ عام طور پر اہل اسلام ادائے فریضہ حج کے لئے جاتے ہیں مولانا کا سفر حج بھی ایک خاص اسلامی مذہبی سفر سمجھا گیا اور کسی قسم کی تحقیقات یا انگریزی نہیں کی گئی۔

مولانا محمود حسن صاحب کو ہندوستان چھوڑے ہوئے ایک سال گزر گیا سال بھر کے بعد مولانا خلیل احمد صاحب کی واپسی پر اداؤں کے ساتھ مذکورہ بالا واقعہ پیش آیا معلوم نہیں کہ مولانا خلیل احمد صاحب کے اس واقعہ کے نتیجے کے طور پر یا اور کسی جہت سے حکام گورنمنٹ کو حضرت مولانا محمود حسن صاحب است فیوضہم جیسے مقدس بزرگ، پاکباز، صاف باطن، فدائے ملت، زاہد و مخلص بے ریا کی پاک ہستی کے متعلق کچھ اشتباہ پیدا ہو گیا اور اسی وقت سے یہ مسلسل واقعات شروع ہو گئے۔ جن کا ذکر آگے آتا ہے۔

مولوی خلیل احمد صاحب مولوی مطلوب الرحمن صاحب کی رہائی کے بعد مولوی مرتضیٰ حسن صاحب مراد آباد سے بلائے گئے اور اداؤں کے اظہار لئے گئے مولوی

محمد سہول صاحب مقامی طور پر کلکتہ میں اظہار لینے گئے۔ مولوی محمد عینف صاحب (جو حضرت مولانا محمود حسن صاحب کے داماد اور بھانجے ہیں) بلائے گئے اور ان کے اظہار لینے گئے۔ الغرض کئی مہینے تک یہ سلسلہ برابر قائم رہا۔

مولوی مسعود صاحب (جو حضرت مولانا محمود حسن صاحب کے داماد اور بھانجے ہیں) ذیقعدہ ۱۳۲۴ھ میں حج کو گئے اور حج بیت اللہ سے فراغ ہو کر واپس آ رہے تھے کہ بمبئی میں اونہیں روک لیا گیا اور وہیں سے زیر نگرانی الہ آباد پہنچائے گئے اور طویل عرصہ تک وہاں رکھے گئے اظہار لینے گئے اور افزائے سنایا کہ اون پر بہت سختی کی گئی اور تکلیف پہنچائی گئی، تقریباً ایک مہینہ کے بعد اونہیں گھر جانے کی اجازت دی گئی۔

حافظ جلیل صاحب حضرت مولانا محمود حسن صاحب کے خاص خادم ہیں انکو دین بند سے پولیس افسر آ کر لے گیا اور کئی دن رکھا اور اظہار و بیان لے کر رانی دی گئی ان لوگوں کے علاوہ جہاں تک ہمیں معلوم ہوا ہے محرمہ ذیل کثیر التعداد اصحاب مقامی طور پر اظہار اور بیانات لینے گئے ہیں :-

جناب حکیم عبدالرزاق صاحب (دہلی) مولوی محمد شفیع صاحب مدرس مدرسہ مولوی عبدالرب صاحب مدرسہ دہلی (یہ مولانا مولوی محمود حسن صاحب کے داماد ہیں) مولوی حافظ محمد احمد صاحب شمس العلماء مہتمم دارالعلوم دیوبند۔ مولوی عبد الرحمن صاحب مدرسہ دارالعلوم دیوبند۔ مولوی سراج احمد صاحب مدرسہ دارالعلوم دیوبند۔ مولوی حکیم محمد حسن صاحب برادر حقیقی حضرت مولانا محمود حسن صاحب۔ مولوی محمد صاحب برادر حقیقی حضرت مولانا ممدوح۔ مولوی ظہور محمد صاحب مدرسہ رکنی ضلع سہانہ پور

مولوی محمد حسین صاحب - حافظ امداد حسین جباری کی ضلع سہارنپور حضرت مولانا محمود حسن صاحب کی اہلیہ محترمہ اور صاحبزادیوں کے بیانات بھی ایک نسر نے دولت خانہ پر حاضر ہو کر کیے۔ مولوی انور شاہ صاحب کشمیری قائم مقام صدر مدرس دارالعلوم دیوبند مولوی شبیر احمد صاحب مدرس دارالعلوم دیوبند حضرت مولانا مولوی شاہ عبدالرحیم صاحب داکے پوری - مولانا مولوی نواب علی الدین اچھوت صاحب مراد آبادی قاضی ریاست بھوپال و دیگر اشخاص۔

ان طلبیوں - اظہاروں اور محدود نظر بندیوں کے علاوہ بہت لوگوں کی تلاشیاں بھی ہوئیں مثلاً جناب حکیم عبدالرزاق صاحب کی دہلی میں - حاجی محمد مرزا صاحب فوٹو گرافر کی دہلی میں - سید نور الحسن صاحب کی رہٹھیری ضلع مظفر نگر میں سید ہادی حسن جہا کی خانبجھاں پور میں - مولوی محمد حسین صاحب کی رائدر میں مولوی حمد اللہ صاحب کی پانی پت ضلع کرناں میں وغیرہ وغیرہ

جہاں تک ہمیں معلوم ہوا ہے کسی تلاشی میں کوئی ایسی چیز پولیس کے ہاتھ نہیں آئی جو اشتباہ پیدا کر سکے۔ مولوی حمد اللہ صاحب پانی پتی کو نظر بند کر دیا گیا ہے اسباب تک انہی حالت نظر بندی میں بمقام موگہ دپنجاں مقیم ہیں اسی ۳۲ء عجمری کے حج سے مولوی عبدالحنان صاحب ہزاروی واپس آئے تو ادن کو دہلی میں حکام سی۔ آئی۔ ڈی نے بلا کر کئی روز تک محدود نظر بندی کی حالت میں رکھا ادن کے مکان کی تلاشی بھی لی۔ اور متعدد مجلسوں میں بیانات لے کر بالآخر ہٹا کر دیا۔

الغرض یہاں تو یہ واقعات پیش آئے کہ عمال گورنمنٹ نے یہ معلوم

کس سرخ رسانی کے اعتماد پر لوگوں کو بلا کر یا مقامی طور پر انہار و بیانات لینے کا طویل سلسلہ قائم کر دیا اور تلافیاں لے کر اور نظر بندی کے احکام جاری کر کے ایک بے چینی پیدا کر دی۔ اُدھر حضرت مولانا محمود حسن صاحب پر کیا گذرنے اور کئی مختصر سرگذشت جو ہمیں متعدد حجاز سے واپس آنے والوں کے ذریعہ سے معلوم ہوئی حسب ذیل ہے :-

## حرمِ خدائی توہین اور ایک مستن بزنگ کی معرقتا گرفتاری

حضرت مولانا جوار بیت اللہ میں مقیم تھے خدا کے پاک گھر کی زیارت اور حرمِ کعبہ میں نماز و عبادت۔ آستانہ رب العالمین پر چہہ سالی تضرع و مناجات اور فارغ اوقات میں تعلیم و تدریس آپ کے روزانہ مشاغل تھے۔ ایک پاک آہی اور وہ بھی مولانا بیسی فدائے مولانا زندگی رکھنے والے کے یہی مشاغل ہوتے ہیں مولانا باطلینان قلب و سرور خاطر فارغ البال ایامِ زندگی بسر کر رہے تھے کہ نیزنگ حوادث نے ایک عجیب سانحہ پیدا کیا۔

وہ یہ کہ ایک خان بہادر مبارک علی خان صاحب جو اطراف و کن کے رہنے والے تھے مکہ معظمہ پہنچے اور اپنے بعض مددگاروں کی اعانت و امداد سے شریف مکہ کے دربار تک رسائی حاصل کی اور پھر ایک فتویٰ مرتب کرایا جس میں شریف مکہ کے قابلِ نفرتِ فعل (سلطانُ المعظم سے بغاوت) کی تحسین

مٹھی اور شریف کا اس فعل میں حق پر ہونا ثابت کرنا چاہتا تھا اور ترکوں پر کافر  
 ملحد ذمہ دینق ہونے کا حکم لگایا گیا تھا۔ فتویٰ مرتب کرنے سے اونکی غرض صلی  
 جو کچھ بھی ہوا دیر ان کا اپنا ذاتی منصوبہ ہو یا کسی دوسرے کی نیابت میں وہ یہ  
 خدمت انجام دے رہے ہوں لیکن ظاہر یہ کیا گیا تھا کہ شریف مکہ کے اعلان خود  
 فخرانی اور حرم مقدس کے امداد دہیزی کی خبروں سے ہندوستان کے مسلمانوں  
 میں جبے پڑی پیدا ہو رہی ہے اس فتوے سے اس کا دغیبہ مقصود ہے گویا  
 اسلامی روایات کے بموجب شریف مکہ کی بغاوت پر چند خود غرض یا مجبور علماء  
 کے فتوے سے پردہ ڈالنا مقصود تھا۔ مکہ معظمہ کے بعض علماء سے دستخط کرانے  
 میں کامیابی حاصل ہونے کے بعد وہ فتویٰ حضرت مولانا محمود حسن صاحب کینیت  
 میں بھی پیش کیا گیا مولانا نے اسے ملاحظہ فرمایا تو فتوے کا عنوان اس طرح  
 مرقوم تھا۔

### علماء حجاز و فضلاء مکہ معظمہ کا فتویٰ

مولانا نے فرمایا کہ اسپر دستخط کرنے سے میں دو وجہ سے معذور ہوں۔ اول یہ کہ عنوان  
 سوال میں ظاہر کیا گیا ہے کہ یہ فضلاء عرب و علماء مکہ معظمہ کا فتویٰ ہے اور میں  
 ایک ہندی مسافر ہوں۔ دوسرے یہ کہ اس میں ترکوں کے کفر و الحاد پر چند وجہ  
 سے استدلال کیا گیا ہے اور جو واقعات ان کے ارتداد و زندہ کی دلیل کے  
 طور پر ذکر کئے گئے ہیں۔ بظنی ذاتی طور پر ان کی صحت و واقعیت کا علم نہیں  
 اور ظاہر ہے کہ ایسی صورت میں اس حکم پر دستخط نہیں کر سکتا جس کے  
 دلائل کی صحت کا مجھے علم نہ ہو۔

مولانا کا عذر نہایت صحیح اور معقول تھا مگر جن لوگوں کے یہاں ضمیر فروشی ہی  
 معراج ترقی سمجھی جاتی ہو اور احکام شریعت حقہ کی خلاف درزی ہی مرقاہ کمال  
 ہوان کے ضمیر اس جواب کب مطمئن ہو سکے تھے۔

قاری عبدالحق صاحب اور سید احمد صاحب دو کا نذر مکہ یہ دونوں حسنا  
 خان بہادر کے مددگار تھے۔ تینوں کے دل میں مولانا کے عذر و انکار کی وجہ سے  
 عداوت بیٹھ گئی اور انہوں نے شریف مکہ کے دربار میں مولانا کے خلاف نیشنل  
 شروع کر دی خان بہادر صاحب تو وہ فتویٰ لے کر چلے آئے مگر ان کے قائم مقام  
 اور مددگاروں نے نہ معلوم مولانا کی طرف سے کیا کیا باتیں شریف مکہ تک پہنچا کر  
 اور کیا کیا رنگ میزیاں کر کے شریف مکہ کو مولانا کی جانب سے بدگمان کر دیا۔

مولانا جس مکان میں مقیم تھے اس میں حضرت مولانا کے ساتھ مولوی حسین احمد  
 صاحب صاحب مدنی جن کا تمام خاندان ہندوستان سے ہجرت کر کے مدینہ منورہ  
 میں ساہا سال سے سکونت رکھتا ہے اور مولوی حسین احمد صاحب خاص م  
 نبوی میں علوم دینیہ کی تعلیم و تدریس میں ممتاز درجہ کے علماء میں شمار کئے جاتے  
 تھے اور مولانا کے خاص شاگردوں میں سے تھے اور صرف حضرت اقدس کی خدمت  
 و محبت کو سعادت اخروی خیال کر کے مولانا کے ہمراہ مکہ معظمہ آگئے تھے اور مولوی  
 وجیہ جو مولوی حسین احمد صاحب کے بھتیجے ہیں اور مولانا کے خادم مولوی عزیز گل صاحب  
 بھی ہمراہ تھے۔

مکہ معظمہ کے ایک معزز اور مشہور تاجر نے سید احمد دو کا نذر سے کوئی جملہ  
 بنوائی تھی کیونکہ ان کے یہاں جلد سازی کا کام ہوتا تھا اور وہ جلد بن کر ان کے داگر

صاحب کی ودکان پر دینے آئے وہاں مولوی حسین احمد صاحب بھی بیٹھے ہوئے تھے جلد پر مالک یا کتاب کا نام انگریزی حروف میں چھاپا تھا۔ سوداگر صاحب نے جلد کو دیکھ کر فرمایا کہ جلد تو اچھی خوبصورت بنی ہے مگر بجائے انگریزی حروف کے اگر عربی حروف میں نام لکھا جاتا تو بہت اچھا ہوتا۔ سید احمد صاحب نے کہا کہ چونکہ انگریزی اور عربی دونوں قسم کے حروف رائج ہیں اسلئے کہتے وقت کوئی خاص خیال عربی ہونے کا نہیں رکھا گیا۔ اتفاق سے جو حروف ہاتھ آئے وہی استعمال کر لئے۔ مولوی حسین احمد صاحب نے فرمایا کہ مکہ معظمہ میں تو انگریزی حروف کا اس قدر رواج نہ تھا اب ہو گیا ہو تو اور بات ہے۔

سید احمد صاحب کو اتنی بات ادن کی طبیعت نش زنی کو ابھارنے کے لیے کافی تھی ادنوں نے شریف مکہ کے یہاں اسکو اس طرح پہنچایا کہ مولوی حسین احمد جو مولانا محمود حسن صاحب کے ہمراہیوں میں سے ایک شخص ہے وہ مکہ معظمہ میں بدامنی پیدا ہے اور لوگوں کو بھجاتا ہے کہ اب تو کمزیریں انگریزی ہی انگریزی پھیل گئی ہے۔ اور خدا کا گھر بھی انگریزی اثر کے ماتحت ہوتا جاتا ہے۔ شریف مکہ نے حکم نافذ کر دیا کہ مولوی حسین احمد صاحب کو گرفتار کر کے قید کر دیا جائے۔ چنانچہ وہ گرفتار ہو کر جیل خانہ بھیج دیئے گئے۔

مولوی حسین احمد صاحب جیل خانہ میں گئے اور شریف مکہ انگریزی قیض سے ملنے کے لئے جیل گئے ادن کے پیچھے ادن کی پیش گاہ سے حضرت مولانا کے پاس یہ حکم پہنچا کہ چونکہ آپ کو انگریزی حکومت نے طلب کیا ہے اس لئے آپ کو مطلع کیا جاتا ہے کہ فوراً جدہ جانے کے لئے تیار ہو جائیے اور یہ کہ آپ کے

ہمراہی بھی آپ کے ساتھ جائیں گے۔ میں پر ایک اور اتفاق دیکھتے کہ چودہری مولوی نصرت  
 حسین صاحب جو اطراف سندھ کے رہنے والے ایک معزز شخص ہیں اپنے خاندان  
 کے چند اشخاص کے ہمراہ حج کو نکلے تھے حج سے فارغ ہو کر مدینہ طیبہ کا ارادہ  
 تھا مگر مکہ معظمہ اور مدینہ منورہ کے مابین بوجہ جنگ جاری ہونے کے امن نہ تھا اس  
 لیے نہ جاسکے۔ ان کے ہمراہیوں نے ہندوستان واپس آنے کا ارادہ کیا چودہری  
 صاحب نے فرمایا کہ بیرون نہیں جاتا کہ میں بغیر زیارت حضور اکرم صلی اللہ علیہ وسلم  
 ہندوستان واپس جاؤں۔ اچھا آپ لوگ ہندوستان چلے جائیے میں کچھ دنوں یہاں  
 ہی سیرتا ہوں اگر کسی فتنے ممکن ہو تو میں مدینہ طیبہ حاضر ہو کر شرف خاکبوسی حاصل  
 کروں گا اور نہیں تو کسی آئندہ جہاز میں ہندوستان آجاؤں گا۔ ان کے ہمراہی  
 تو ہندوستان چلے آئے اور یہ اکیلے مکہ معظمہ میں ٹھہر گئے۔ چونکہ یہ حضرت مولانا  
 کے خادم اور ارادتمند تھے مولانا کو یہ معلوم ہو کر کہ یہ اکیلے رہ گئے ہیں افسوس  
 اور فرمایا کہ اگر آپ کو کچھ تامل نہ ہو تو اپنے مکان کو چوڑ دیکھئے اور ہمارے پاس  
 ہی آجائیے کیونکہ تنہائی میں علاوہ پریشانی کے مصارف بھی زیادہ بڑھ جائینگے۔  
 چودہری صاحب نے حضور کی معیت کو عنایت خیال کر کے اپنے مکان کو چوڑ  
 دیا اور حضرت مولانا کی خدمت میں آگئے۔ ابھی انہیں آئے ہوئے دو تین ہی روز  
 ہوئے تھے کہ مولانا کو شریف مکہ کا مذکورہ بالا حکم پہنچا اور چودہری صاحب  
 بھی مولانا کے ہمراہیوں میں داخل ہو کر ان کے شریک حال ہو گئے۔  
 جس روز مولانا کے پاس شریف مکہ کا حکم پہنچا اسی روز مکہ معظمہ میں اسی  
 شہرت ہو گئی اور تمام مسلمان بے چین ہو گئے۔ مکہ معظمہ کے معزز اور سربرآوردہ

صحاب کا ایک وفد شریف مکہ کے محکمہ میں گیا اور کہا کہ مولانا کو کیوں جدیہ بھیجا جا رہا ہے  
ان کا قصور بتایا جائے ورنہ اس حکم کو منسوخ کیا جائے۔ جواب ملا کہ چونکہ یہ حکم  
شریف نے جدہ سے بھیجا ہے اور وہ خود یہاں موجود نہیں اس لئے نہ یہ  
منسوخ ہو سکتا ہے نہ اس میں کوئی تغیر و تبدل کیا جا سکتا ہے۔

ارکان وفد نے عرض کیا کہ اچھا کم از کم شریف مکہ کی واپسی تک حضرت مولانا  
کی روانگی ملتوی کر دی جائے شریف کے آنے پر ہم اپنی خدمت میں عرض معروض  
کر لیں گے محکمہ نے باصرہ تمام اس روز مولانا کی روانگی ملتوی رکھی اور اتفاق سے  
اُنسی رات کو شریف مکہ بھی واپس آگئے۔ صبح کو پھر یہ وفد شریف کے پاس گیا اور  
کہا مولانا محمود حسن صاحب ایک گوشہ نشین زاہد بزرگ ہیں۔ آسمان علم کے روشن  
آفتاب ہیں۔ دنیا سے بے تعلق خدا کی عبادت اور تضرع و مناجات میں مشغول  
رہتے ہیں اور ان سے ایسا کیا قصور ہوا ہے کہ آپ ان کو جکڑ کر بھیجتے ہیں  
اول تو جہاں تک ہمارا اور تمام مسلمانوں کا خیال اور عقیدہ ہے وہ بالکل پاک باز  
اور بے گناہ ہیں۔ دوسرے اگر بالفرض ان کا کوئی جرم ہے تو اسے ظاہر کیا جائے  
اور ان سے یہیں باضابطہ مواخذہ کر لیا جائے۔ تیسرے مسلمانوں کے ایک مقدس  
مستئم بزرگ اور فقیرانہ زندگی بسر کرنے والے اور پالیٹکس (سیاسیات) کیا تمام دنیا  
سے تعلق نہ رکھنے والے متدین عالم کے ساتھ بلاوجہ ایسی سختی کا معاملہ کرنا تمام  
مسلمانوں پر بہت برا اثر ڈالے گا۔ امید ہے کہ اس حکم کو منسوخ کیا جائے گا۔

اس تمام بیان پر جواب ملا کہ مولانا کو انگریزی حکومت نے طلب کیا ہی  
اور مولانا انگریزی گورنمنٹ کی ہی رعایا میں اسلئے ہم گورنمنٹ انگریزی کے حوالہ

کئے دیتے ہیں۔

اس کے جواب میں کہا گیا کہ مکہ معظمہ کی تاریخ میں اسکی کوئی نظیر نہیں کہ  
کسی بااختیار مسلمان حاکم نے مکہ معظمہ سے کسی کو گرفتار کر کے کسی غیر مسلم حکومت  
(گورنمنٹ) کے حوالہ دیا ہو اگر آپ ایسا کیا تو تاریخ عرب کے اوراق میں قیامت تک  
حرم خدا کی توہین آپ کی طرف منسوب رہے گی۔

اس سے پہلے بہت سے لوگ سخت سے سخت جرائم کو کے عرب میں چلے جاتے  
تھے اور حرم میں پناہ گزین ہونے کے بعد کسی حکومت (گورنمنٹ) کو نہ طلب کر سکتی  
جہاں مٹی اور نہ بھی عرب کی حکومت (گورنمنٹ) نے کسی حکومت (گورنمنٹ) کو اس  
کے مجرم حوالے کئے۔ اس وقت بھی بعض لوگ قتل کے مجرم حرم میں موجود ہیں  
جو انگریزی حکومت (گورنمنٹ) سے فرار ہو کر عرب میں بے خوف زندگی بسر کر رہے  
ہیں۔ نیز یہ امر بھی خاص توجہ کے قابل ہے کہ اگر کسی حکومت (گورنمنٹ) کا کوئی دوسری  
حکومت (گورنمنٹ) سے یہ معاہدہ بھی ہو کہ ایک دوسرے کے ملزم حوالہ کر دئے  
جائیں تو یہ معاہدہ بھی ان الزامات تک محدود رہتا ہے جو اقتصادیات سے متعلق  
رکھتے ہوں سیاسی۔ پولیٹیکل الزامات اس معاہدہ کے دائرہ اثر سے باہر رہتے ہیں۔  
اور مولانا سے کسی ایسے اقتصادوی جرم کے سرزد ہونے کا توہم بھی نہیں ہو جاتا  
جسکی وجہ سے وہ اس گرفتاری اور حوالگی کے مستحق سمجھے جائیں۔ اس پر بھی وہی  
جواب ملا کہ انگریزی گورنمنٹ اپنی رعایا کے آدمی طلب کرتی ہے۔ اس لیے ہمیں  
روک سکتے۔ آخر ارکان و دفاتر مایوس ہو کر باچشمہ گریاں داپس چلے آئے اور اسی روز  
شریف مکہ کی حکومت (گورنمنٹ) کی جانب سے اسی کی لکرائی میں مولانا جتدہ کو روانہ

گردے گئے۔ اس وقت بیٹوی عزیز گل مولوی وحید چودھری نصرت حسین صاحب  
اور مولانا چار شمس تھے۔ کیونکہ مولوی حسین احمد صاحب قید میں تھے۔

مولانا کی روانگی کے بعد شریف کو معلوم ہوا کہ مولوی حسین احمد صاحب مدینہ  
منورہ کے ممتاز عالم اور خاص حرم نبوی کے مدرس ہیں اور یہ کہ وہ بے گناہ قید کئے  
گئے ہیں۔ اور مسلمانوں میں اونکی قید کی وجہ سے بے چینی ہے اسلئے انہوں نے  
ان کی رہائی کا حکم دے دیا۔ مولوی حسین احمد صاحب رہا ہو کر آئے تو دیکھتے کیا ہوا  
آن قدر حشمت و آن ساقی مانند

نہ مولانا نہیں نہ دن کے ہمراہی اور جب یہ معلوم ہوا کہ مولانا کو اس کیفیت سے  
جذہ بیجا گیا ہے تو دن کی آنکھوں پر دنیا سیاہ ہو گئی اور انہوں نے حکومت سے  
درخواست کی کہ چونکہ حضرت مولانا میرے استاد اور شیخ ہیں اور میں صرف انکی  
خدمت گذاری کے لئے مدینہ منورہ سے مکہ معظمہ حاضر ہوا تھا اور انہیں میرے  
پچھے جڑہ بھیجا گیا تو حکومت مجھے بھی جڑہ بھیجے۔ شریف کی حکومت نے  
جواب دیا کہ انگریزی حکومت (گورنمنٹ) نے آپ کو تم سے نہیں مانگا ہے اس  
لئے ہم آپ کو جڑہ نہیں بھیجیں گے۔ مولوی حسین احمد صاحب نے فرمایا کہ اگر مجھ  
بالخصوص میری طلبی نہ ہوتا ہم میں مولانا کے ہمراہیوں میں تو ضرور ہوں اور جبکہ  
دن کے دیگر ہمراہیوں کو بھیجا گیا ہے تو مجھے بھی بھیجا جائے آخر کار شریف  
کی حکومت نے مولوی حسین احمد کو بھی جڑہ بھیجا اور وہ خوشی خوشی مولانا کی  
خدمت میں حاضر ہو گئے۔

جڑہ میں مولانا اپنے ہمراہیوں کے کچھ دنوں تک سرکاری نگرانی میں

رکھے گئے اور پھر جدہ سے قاہرہ کو روانہ کر دئے گئے۔ قاہرہ سے حضرت مولانا کے ہمراہیوں کے خطوط آتے رہے۔ جہاں تک ہمیں معلوم ہوا ہے خود حضرت مولانا کا کوئی خط قاہرہ سے ہندوستان میں نہیں آیا۔

مولوی حسین احمد صاحب اور مولوی وحید اور مولوی عزیز گل صاحب کے خطوط آئے جن پر سنسکر کی مہر ہوتی تھی اور خطوں سے معلوم ہوا کہ مولانا اور ان کے ہمراہی جنگی قیدیوں کے محبس میں رکھے گئے ہیں۔

کئی مہینے وہاں قید رکھ کر مانٹا میں منتقل کر دیا گیا جہاں اب تک یہ سب کچھ اسی اسیران جنگ کی حیثیت سے مقید ہے۔ اٹالٹا سے حضرت مولانا کے دو تین خط ہندو پہنچے ہیں جن میں آپ نہایت اطمینان قلب کے ساتھ اپنے بچوں۔ نواسوں۔ نواسیوں کو تسلی دلا سادیتے ہوئے تحریر فرماتے ہیں کہ خدا نے چنانچہ تو عنقریب ہم تم ملیں گے۔ سنسکر کی مہر خط پر ضرور ہوتی ہے اور تاریخ روانگی سے تقریباً بیس پچیس روز اور کبھی اس سے زیادہ عرصہ کے بعد خط پہنچتا ہے۔

یہ وہ واقعات ہیں جو مختلف ذرائع سے ہم تک پہنچے ہیں ممکن ہے کہ ان کے اندر تاریخوں کا یقین اور ایام وغیرہ کی تعداد میں کچھ کمی بیشی ہوگی ہو۔ اسی طرح یہ بھی ممکن ہے کہ بعض واقعات کی ترتیب میں تقدم تاخر ہو گیا ہو یا کسی واقعہ کی واقعیت مشتبہ ہو لیکن اس میں شک نہیں کہ ان واقعات کا اکثری حصہ صحیح ہے +

# مولانا کی نظر بندی اور ہندوستان کا مسلمان

مولانا کی گرفتاری صفر یا ربیع الاول ۱۹۰۷ء ہجری میں ہوئی ہے اور یہ وہ زمانہ تھا کہ ہندوستان کے حجاج واپس آچکے تھے۔ ایسے بہت دنوں تک تو ہندوستان کے مسلمانوں کو اطلاع ہی نہیں ہوئی جب قاہرہ سے مولانا کے ہمراہیوں کے خطوط آئے تو ان کے گھر والوں کو اور ان سے بعض مستقلین کو خبر ہوئی اور پھر آہستہ آہستہ خبر پھیلتی گئی اور جس جس جگہ اور جن حلقوں میں یہ خبر پہنچی گئی وہ انگشت حیرت بردان رہ گئے۔ اور فطراب و عین پھیلتی گئی اور مسلمانوں نے آمینی حدود کے اندر مولانا کی آزادی کے لئے ہر قسم کی کوشش شروع کر دی (مثلاً دارا، اخباروں میں مضامین کا سلسلہ شروع ہوا اور مستفسارات، دستجات و مطالبات غرض مختلف اقسام کے مضامین لکھے گئے۔ گورنمنٹ کو توجہ دلائی گئی۔ مولانا کے طرز عمل کے متعلق امت مسلمہ کا عام اعتماد اور عقیدہ ظاہر کیا گیا۔ جہاں تک ہمیں معلوم ہوا ہے حسب ذیل مسلمان اخباروں نے مولانا کی نظر بندی کے بارے میں مضامین لکھے ہیں۔ صداقت کلکتہ۔ جمہور کلکتہ۔ نئی روشنی الہ آباد۔ مساوات الہ آباد۔ مشرق گورکھپور۔ ہمدم لکھنؤ۔ مدینہ سجنور۔ انجیل سجنور خطیب و علی الصبح لاہور

۱۔ بعض اخباریں جو مجاز میں ہم سے رہی اور مولانا کی آزادی کے بعد ہمیں سے انہوں نے اپنی ایک تفصیلی ملاحظہ کیا

(۲) وزیر ہند بہادر اور ویسٹ بہادر کی خدمت میں مولانا دو گچر نظر بنی  
اسلام کی آزادی کے لیے ہزاروں تاریخیں لکھے۔

(۳) آزیل سید رضاعلی صاحب نے صوبہ متحدہ آگرہ واوہ کی قانونی  
کونسل کے اجلاس میں حضرت مولانا محمود حسن صاحب کی نظر بنی  
کے متعلق سوال کیا۔

(۴) علماء دارالعلوم دیوبند کا ایک وفد ۵ نومبر ۱۹۱۶ء کو سر جسٹن ہسٹن  
لفٹنٹ گورنر صوبہ متحدہ کی خدمت میں حاضر ہوا اور بیان کیا جاتا ہے کہ اس  
الوفد مولانا شبیر احمد صاحب نے ایک تحریر پیش کی جس میں علماء دارالعلوم کی طرف سے دیوبند  
کے روحانی مربی کی آزادی کے لیے درخواست کی گئی تھی۔ اگرچہ یہ تحریر باوجود  
وعدت شاعت کے اب تک عام مسلمانوں کے سامنے بے نقاب نہیں ہوئی تاہم ہمیں امید ہے کہ جیسے  
کہ اوہنوں نے تمام ہندوستان کے مسلمانوں اور حضرت مولانا کے ہزاروں  
روحانی فرزندوں یعنی شاگردوں اور مریدوں کے جذبات کی صحیح صحیح ترجمانی  
کی ہوگی اور مسلمانوں کے اوس عام اعتماد کو جو وہ حضرت مولانا کی بے گناہی  
کے متعلق رکھتے ہیں۔ صاف غور پر ظاہر کروا رہا ہوگا۔

(۵) سفیرین حکام نے سر جسٹن بہادر سے مولانا کی رہائی  
کے متعلق خاص طور پر درخواستیں کیں۔

مذکورہ بالا طریقے ہی وہ ذرائع ہیں جن کے ذریعہ سے آئینی حدود کے  
اندر کسی نظر بند کی رہائی کے متعلق کوشش کی جاسکتی ہے اور قوم کی آواز  
حکومت کے ارکان کے کانوں تک پہنچائی جاسکتی ہے۔

اے اگرچہ ارکان حکومت اب تک اونکی آواز پر متوجہ نہیں ہوئے  
تہم ہمیں اب بھی گورنمنٹ برطانیہ کی سوایات آئین طرازی پر نظر ہے اور  
اُس کے انصاف پر بھروسہ ہے۔

تمام مسلمان حکم الحاکمین شنشہ حقیقی مالک الملک رب العالین کی پر جلال  
و جبروت بارگاہ میں تضرع و نیاز کیساتھ سر بسجود ہو کر نہایت درد دل کے ساتھ  
مولانا کی جلد سے جلد آزادی کے لئے شب و روز دعائیں کرتے ہیں۔ مولائے  
حقیقی کے فضل و کرم سے امید رکھتے ہیں کہ وہ لاکھوں مسلمانوں کی صدقہ  
اخلاص سوز و گداز بھری دعاؤں کو ضرور قبول فرمائے گا اور ایک دن آسمان  
علم و نہر و تقویٰ کے آفتاب یعنی حضرت مولانا کے جمال پر جلال سے مسلمانوں  
کی آنکھیں منور اور قلوب کو مسرور فرمائے گا۔ وَمَا ذَلِكْ عَلَى اللَّهِ بَعِزٌّ +

## حضرت مولانا محمود حسن صاحب کی نظر بندی یا بی قید کے وجوہ

جیسا کہ ہم پہلے ذکر کر چکے ہیں حضرت مولانا صاحب تک کہ ہندوستان  
میں رہتے۔ ان کے حرکات و سکنات کے متعلق گورنمنٹ کی جانب سے  
کسی خاص شہدایت کا نہیں یا کسی کو کوئی علم نہیں اور ظاہر یہی ہے کہ  
کوئی خاص شہدایت یا شہادت نہیں تھی جس کی کسلی ہوئی دلیل یہ ہے کہ مولانا

سے حج کو تشریف لے جاتے وقت کسی قسم کا تعرض نہیں کیا گیا اور حقیقت میں بات بھی یہی ہے کہ حضرت مولانا جن کی تمام عمر انبیاء و ائمہ و آیات کے معارف اور اعلیٰ مضامین کی تعلیم و تدریس میں گذرے۔ جو ہزاروں نفوس انسانی کی تکمیل کا فخر اور بجا فخر کر سکتے ہیں۔ جو سیاست مدنیہ و تدریس منزل کے حکیمانہ و فلسفیانہ و قائل کے ماہر ہیں جو رسول اکرم صلی اللہ علیہ وسلم کے تعلیم فرمودہ زرین اصول من حسن اسلام المرء ترکہ مالا یعتبہ (آدمی کے اسلام کی خوبی یہ ہے کہ وہ غیر مفید امور میں دخل نہ دے) کے فلسفہ سے بہتر بن واقفیت رکھتے ہیں اور ان کی نسبت یہ وہم بھی نہیں ہو سکتا کہ وہ کسی ایسی لالیعنی تحریک یا تجویز یا سازش میں حصہ لیں گے۔ جو ان کے اعلیٰ علم و تدبیر و فہم و فراست تقویٰ و دیانت صدق و وفاء و عہد اخلاص و امانت کے خلاف ہو۔ اسی وجہ سے حضرت مولانا کی نظر بندی کا واقعہ مسلمانوں کی نظر میں نہایت تعجب خیز اور اہم واقعہ ہے۔ اور گورنمنٹ کی جانب سے اس عجیب و غریب نظر بندی کے وجوہ و اسباب پر کوئی روشنی بھی نہیں ڈالی گئی۔ ہاں جب آرنیبل سید رضاعلی صاحب صوبہ متحدہ کی قانونی کونسل میں مولانا کی نظر بندی کے متعلق سوال کیا۔ تو ان کو حسب ذیل جواب دیا گیا۔

۱۔ مولانا محمود حسن صاحب با سوقت مالٹا میں ایک جنگی قیدی کی حیثیت سے ایسٹرن جنگ کے کیمپ میں جبراً نام لیا گیا تھا۔ کیمپ ہو رکھے گئے ہیں (موجودہ) کی گورنمنٹ کو خبر ملی کہ مولانا کی گرفتاری ہندوستان کے حدود کے باہر عمل میں لائی گئی۔ کیونکہ تخریبی اور دیگر اقسام کی شہادتوں سے صاف

پایا جاتا ہے کہ انہوں نے ہنر جیسی ایک معظّم کے دشمنوں کو ان کی فوجی  
تجاویز میں مدد دی۔" انتہے مختصر۔

یہ بات قابل غور ہے کہ مولانا کی نظر بندی کی جو وجہ اس جواب میں  
بتائی گئی ہے وہ کس حد تک معقول ہے اسکے متعلق گزارش ہے کہ اول تو یہ  
بات مولانا جیسے بے تعلق فیقرانہ زندگی بسر کرنے والے پاکباز کے متعلق  
بادر کرنا بہت بعید ہے۔ جو شخص مولانا کے حالات زندگی سے ذرا بھی واقفیت  
رکھتا ہے وہ اس الزام کو ذرہ برابر دقت نہیں دے سکتا۔ کہاں مولانا  
کی بے لوث زندگی اور کھماں ملک معظّم کے دشمن اور کہاں فوجی تجاویز میں  
مدد سانی دوسرے یہ کہ مولانا نے اگر ایسا کیا تو کب کیا۔ آیا ہندوستان  
میں موجودگی کے وقت یا ہندوستان سے باہر جا کر۔ اگر ہندوستان میں  
موجودگی کے زمانہ میں انہوں نے ایسا کیا تو ان کے سفر حجاز سے پہلے  
گورنمنٹ کو اسکی اطلاع ہوئی یا نہیں۔ اگر اوئی روانگی سے پہلے گورنمنٹ  
کو اسکی اطلاع ہو چکی تھی تو پھر کیا وجہ کہ ان کو ہندوستان سے باہر جانے  
دیا اور جاتے وقت کسی قسم کی مزا حمت نہیں کی گئی۔ اور اگر جانے سے پہلے اطلاع  
نہیں ہوئی تو ان ذرائع کو وسائل خبر سانی کے اعتبار کی کیا وجہ جنہوں نے  
ایک (خدا نخواستہ) باغیانہ خیال رکھنے والے کے باغیانہ خیالات پر مطلع  
ہونے کے باوجود اسکی موجودگی کے وقت حکام گورنمنٹ کو کوئی اطلاع نہیں  
دی۔ اور جب وہ حدود ہندوستان سے باہر چلا گیا تو اسکے خلاف زہر لگنے  
لگے۔ اور اگر مولانا نے ہندوستان سے باہر جا کر اس قسم کی کارروائی کی تو

اوس کے ثبوت کی کیا شکل ہے۔

تیسرے یہ کہ کونسل کے اس جواب کے صاف بجا جاتا ہے کہ مولانا کی نظر بندی اگرچہ حدود ہندوستان سے باہر ہوئی مگر ہوئی گورنمنٹ کے اشارے اور حکم سے کیونکہ اس جواب میں گرفتاری عمل میں لائے جانے کی وجہ یہ بتائی گئی کہ مولانا نے ملک معظم کے دشمنوں کو اودن کی فوجی تجاویز میں مدد دی اور ظاہر ہے کہ اس الزام کے لحاظ سے مولانا گورنمنٹ انگریزی کے ملزم ہوئے نہ حکومت عرب کے اودن کی گرفتاری بحق ملک معظم ہوئی نہ بحق شریف مکہ۔ کیونکہ اس جواب میں مولانا پر شریف مکہ یا اودن کی حکومت کے متعلق کسی جرم کے ارتکاب کا الزام نہیں بتایا گیا۔

لیکن اس جواب کے بعد جب ہم ۵ نومبر ۱۹۱۵ء کو سجاد و فدعلما دیوبند لفٹنٹ گورنر بہادر کے یہ الفاظ سنتے ہیں: "میں اس مجلس میں جو کہوں گی بالکل صحیح اور صاف کہوں گا۔ مجھ سے میرے خاص دوستوں نے اس بارہ میں کہا لیکن میں نے اودن سے یہ کہہ کر انکار کر دیا کہ مولانا کی نظر بندی ہمارے یہاں اور ہمارے حکم سے نہیں ہوئی۔ شریف نے گرفتار کر کے ہمارے حوالے کیا ہے وہاں کوئی بات ہوئی ہوگی" (دائیں صفحہ ۲۴)۔ فروری ۱۹۱۵ء کو ہمارے تعجب و حیرت کی کوئی حد نہیں رہتی۔ کیونکہ حکومت کے اعلیٰ ذمہ دار ارکان کی جانب سے ایک ہی واقعہ کے متعلق ایسے مختلف اور متضاد بیانات کا ہونا ناقابل حل سمجھا نہیں تو اور کیا ہے۔ کونسل کے جواب میں ظاہر کیا گیا کہ مولانا کی نظر بندی بحق ملک معظم ہوئی۔ اور میرٹھ کی تقریر میں وجوہ بیان

سر جس میں مسٹن بہادر بالکل صحیح اور صاف ہے، کہا گیا کہ مولانا کی نظر بندی ہمارے حکم سے نہیں ہوئی۔ حالانکہ جیجی ملک معظم نظر بندی کا ہونا ضروری طور پر اسکا مقتضی ہے کہ انگریزی گورنمنٹوں میں سے کسی نہ کسی گورنمنٹ کے حکم سے ہوئی ہو۔ کونسل کے جواب میں نظر بندی کی وجہ ملک معظم کے دشمن کو مدد دینا قرار دی گئی۔ اور صیغہ کی تقریر میں کہا گیا کہ شریف نے گرفتار کر کے ہمارے حوالے کیا ہے وہاں کوئی بات ہوئی ہوگی۔

کونسل کے جواب میں مولانا پر ملک معظم کے دشمنوں کو مدد دینے کا الزام بیان کیا گیا۔ اور اس الزام کی نوعیت اور پھر حدود ہندوستان سے باہر جا کر گرفتاری عمل میں لائے جانے کا مقتضایہ ہے کہ یہ الزام مولانا پر ہندوستان کی موجودگی کے زمانے تک گورنمنٹ کے زیر نظر نہیں لایا گیا۔ ورنہ اس الزام کے زیر نظر آنے کے بعد اون کو ہندوستان سے باہر جانے کا موقعہ دینے کے کوئی معنی نہیں۔ لیکن لفٹنٹ گورنر صاحب بہادر میرٹھ کی تقریر میں اظہار کرم کے لہجہ میں فرماتے ہیں: "میں نے نہیں چاہا کہ میرے ذریعے سے اونکو تکلیف پہنچے"۔ سوال یہ ہے کہ اگر اس حالت میں کہ مولانا پر یہ الزام نہیں تھا کسی نے اونہیں تکلیف پہنچانی نہیں چاہی تھی۔ تو اس میں خاص مولانا کے حال پر اظہار کرم۔ رعایا کے وہ تمام افراد جنہیں غیر ملزم ہونے کی حالت میں تکلیف نہیں پہنچانی جاتی۔ اس اوزکے کرم کے زیر بار احسان ہیں۔

اذاً اگر باوجود اس الزام کے اونہیں تکلیف پہنچانا نہیں چاہا تو پھر جس الزام کو پہلے لفٹنٹ گورنر نے مولانا کی تکلیف رسانی کے لیے کافی نہیں سمجھا

اوسی الزام کو کونسل کے جواب میں ادنیٰ نظر بندی کا سبب کس بنا پر قرار دیا گیا۔  
 اسی امیر ٹیڈ کی تقریر میں لفٹنٹ گورنر بہادر فرماتے ہیں کہ ”واقعہ یہی ہے کہ  
 شریف نے نظر بند کر کے دیا ہے اور سیری گورنمنٹ کا اوس سے تعلق نہیں ہے“  
 اسپرٹینا یہ سوال پیدا ہوتا ہے کہ شریف نے کیوں گرفتار کر کے نظر بند کیا اس  
 سوال کا کوئی جواب سرکاری بیانات میں سوائے لفٹنٹ گورنر صاحب بہادر  
 کے ان لفظوں کے نہیں ملتا۔ شریف نے گرفتار کر کے ہمارے حوالے کیا ہے  
 وہاں کوئی بات ہوئی ہوگی“ لیکن ظاہر ہے کہ ہندوستان کے لاکھوں مسلمانوں  
 کے قلوب کی بے چینی اور اضطراب رفع کرنے کے بارے میں یہ جواب کس قدر  
 ناکافی ہے۔ اور محض اس بنا پر کہ وہاں کوئی بات ہوئی ہوگی“ ایک ایسے  
 مذہبی مقتدا کو جنگی قید میں رکھنا اور لاکھوں وفادار مسلم رعایا کی بے چینی اور  
 درد دل کی پروا نہ کرنا کہاں تک مال اندیشی اور بھشت شکاری گہبی جا سکتی ہے  
 پھر یہ بات بھی قابل غور ہے کہ اگر شریف نے مولانا کو اپنی حکومت کا  
 مجرم قرار دے کر نظر بند کیا تھا تو اپنے یہاں کیوں نہ رکھا۔ شریف  
 کی حکومت نے گورنمنٹ انگریزی سے جیلخانہ کا کام لینے میں آخر کیا مصلحت  
 سمجھی۔ اور خود انگریزی گورنمنٹ نے شریف کی خاطر تمام مسلمانوں کو جو مولانا  
 کو مقدس پاکباز اور بے گناہ سمجھتے تھے۔ بدگمان کرنا کس لیے گوارا کیا۔  
 اور اگر شریف کی حکومت نے مولانا کو گورنمنٹ انگریزی کی طلب پر نظر بند  
 کیے اوسکے حوالے کیا ہے جیسا کہ ہم واقعات نظر بندی میں زبانی خبروں کی بنا  
 پر لکھ چکے ہیں تو اس حالت میں لفٹنٹ گورنر صاحب بہادر کا بار بار یہ منسرا مانا

کہ مولانا کی نظر بندی ہمارے حکم سے نہیں ہوئی۔ میری گورنمنٹ کا ادس سے تعلق نہیں ہے۔ شریف نے نظر بند کیے ہمارے حوالے کیا ہے وہاں کوئی بات بتائی ہوگی یہ طفل تسلی نہیں تو اور کیا ہے۔

جہاں تک ہمارا اور عام مسلمانوں کا عقیدہ ہے یہ الزام مولانا کے متعلق محض ہمت سے زیادہ وقت نہیں رکھتا۔

ہیں وہ تجربہ جری اور دیگر اقسام کی شہادتیں جن کا کونسل کے جواب میں حوالہ دیا گیا ہے۔ اون کے متعلق ہم ایسی کوئی قطعی رائے قائم نہیں کر سکتے کیونکہ جب تک وہ شہادتیں عدالت کے سامنے نہ آئیں اور قانون و انصاف اونہیں قابل اعتبار نہ قرار دیں۔ اور وقت تک قابل اطمینان نہیں ہو سکتیں۔ اگر خدا نخواستہ مولانا کا نمبر اس قسم کا ہوتا جیسا کہ اونکو نظر بند یا قید کرنے والوں

نے خیال کیا ہے تو ضرور تھا کہ ہندوستان میں اون کے پچیس تیس ہزار ہم خیال موجود ہوتے (کیونکہ اون کے سلسلہ دار شاگردوں یا مریدوں کی تعداد اس مقدار سے ہرگز کم نہیں) لیکن جیسا کہ تجربہ سے ثابت ہو چکا ہے اون کے ہزاروں شاگردوں اعداد مندوں سے کوئی ناگوار واقعات ظہور میں نہیں آئے اور سوائے محدودے چند اشخاص کے گورنمنٹ نے ہی ان کے ہزاروں مریدوں اور شاگردوں سے کسی قسم کی تحقیقات نہیں کی اور جن لوگوں کے بیانات وغیرہ بھی لئے اون کو بھی بالآخر چھوڑ دیا حالانکہ اون کے خیالات اور حالات مولانا کے خیالات و حالات کے ہی عکس اور پرتو ہیں پھر کوئی وجہ نہیں کہ اس صاف اور کھلی ہوئی دلالت حال سے نتیجہ پر نہ پہنچا جائے اور مولانا کے دہن تقدس کو

ہر قسم کے شائبہ شکوک سے پاک و صاف نہ سمجھا جائے۔

اصل بات یہ ہے کہ ہر مقدس ہستی کے ساتھ جہاں بہت سے اُس کے دلدراہ اور جان نثار ہوتے ہیں وہاں بعض لوگ اُس کے دشمن اور حاسد بھی ہوتے ہیں اسی طرح جہاں ذمہ دار اشخاص میں اپنی ذمہ داری کا احساس کرنے والے محتاط بزرگ ہوتے ہیں وہیں بہت سے ناعاقبت اندیش نا تجربہ کار بھی اس جماعت میں ٹپکے جاتے ہیں جو رستی کا سانپ بنانے اور جہاں سوئی نہ جائے وہاں بھالا گھسانے کو ہی اپنا کمال اور مایہ فخر سمجھتے ہیں۔ مولانا کے بارہ میں اور نہ صرف مولانا بلکہ اکثر نظر بندوں کے بارہ میں ہمارا یہی خیال ہے کہ وہ ناعاقبت اندیشی نا تجربہ کاری حسد یا غرور غرضی کا شکار ہوئے ہیں۔ اور اسی غلط فہمی کو دور کرنے اور انصاف چاہنے کی خاطر تمام مسلمان آواز بلند کر رہے ہیں +

## حضرت مولانا کی ذات پر

### نظر بندی کا اثر

حضرت مولانا ایک سن رسیدہ بزرگ ہیں اس وقت انکی عمر ۶۰-۷۰ کے درمیان مرہل طے کر رہی ہے اس عمر میں مولانا کو حالت نظر بندی یا قید میں رکھنا ظاہر ہے کہ انکی جسمانی اور روحانی حالت کو صد مہ عظیمہ پہنچانا ہے۔ مولانا کی صحت وغیرہ حالات پر گورنمنٹ کی جانب سے کوئی روشنی نہیں ڈالی جاتی اور اس وجہ سے کہ وہ دور دراز مسافت پر قاہرہ اور پھر مالٹا میں رکھے گئے ہیں

اون کے متعلقین کو دوسرے ذرائع سے بھی اون کی حالت معلوم کرنا مشکل ہے، مولانا کے خطوط اگرچہ آتے ہیں اور اون میں مولانا بھی تحریر فرماتے ہیں کہ میں خیریت اور آرام سے ہوں، لیکن یہ اُس مقدس بزرگ کے الفاظ ہیں جو کڑی سے کڑی مصیبت اور سخت سے سخت حالت کو بھی ظاہر نہیں کرتے اور اپنی تمام تکالیف اور مصائب کا صبر و شکر سے مقابلہ کرتے ہیں اور ہر قسم کی چھوٹی بڑی تکلیف کو خدا کی طرف سے خیال فرما کر کبھی حرف شکایت زبان پر نہیں لاتے اور نہ صرف لسان الحال بلکہ زبان قائل سے ہر وقت یہی کہتے رہتے

ہیں۔

زندہ کئی عطاے تو درکشی خداے تو دل شدہ مبتلاے تو ہر چہ کنی رضاے تو اور احکام تعنا و قدر کے سامنے تسلیم خم کئے رہتے ہیں۔ اسکے علاوہ حضرت مولانا کو یہ خیال بھی ہو گا کہ میرے بچے اور گھرواے میری تکلیف کی خبر سے بے چین ہو جائیں گے۔

ہمیں ان کے پہلے حالات کا تجربہ ہے کہ دولت خانہ پر تشریف رکھنے کے زمانہ میں سخت سے سخت بیماری کی خبر بھی اپنے متعلقین و خدام کو نہ دینے اور نہ کسی حاضر باش کو یہ اجازت ہوتی کہ وہ کسی کو خبر دے۔

ایک مرتبہ کا ذکر ہے کہ حضرت مولانا کی بغل میں پھوڑا نکلا اور اُس میں شکاف کی ذیبت آئی اور نہایت سخت تکلیف ہوئی آپ تو بھلا کسی کو کیوں خبر دیتے ایک خادم نے حضور سے بغیر دریافت کیے دہلی میں آپ کے خدام کو بذریعہ خط کے اطلاع کر دی۔ خدام یہ معلوم کر کے بے چین ہو گئے اور ایک

جماعت بفرض عیادت دیو بند پہنچی۔ آپ خلاف معمول ایک دم اس جماعت کی حاضری سے متعجب ہوئے اور فرمانے لگے کہ کسی بے وقوف نے میری تکلیف کی ہللا ع آپ صاحبوں کو کر کے خواہ مخواہ تکلیف دی۔

اس بنا پر گمان غالب ہے کہ اگر مقام نظر بندی میں آپ کو کوئی تکلیف بھی ہوگی تو نہ خود تحریر فرمائینگے اور نہ ہماریوں کو اجازت ہوگی کہ وہ لکھیں +

## مولانا کے ہمراہی

حضرت مولانا کے ہمراہیوں میں مولوی حسین احمد صاحب اور مولوی وحید صاحب بھی ہیں یہ دونوں مہاجرین مدینہ طیبہ میں سے ہیں اور اگرچہ مولوی وحید (جو بفرض طالب علمی ہندوستان آئے ہوئے تھے) حضرت مولانا کے ساتھ عرب کو گئے تھے۔ مگر مولوی حسین احمد صاحب تو مدینہ طیبہ ہی میں مقیم تھے اور وہیں سے حضرت مولانا کے ہمراہ مکہ معظمہ تک محض خدمت گزاری کے خیال سے آئے تھے۔ اور چودہری نصرت حسین صاحب تو مولانا کی روانگی جدہ سے صرف تین چار روز پہلے ہی مولانا کے مکان میں آئے تھے اور جیسا کہ آئینہ سید رضا علی صاحب کے سوال کے جواب میں مولانا کے ہاں کے طرز عمل کے خلاف کچھ کہا بھی نہیں گیا جس سے صاف واضح ہوتا ہے کہ ادن کے متعلق عمال گورنمنٹ کو بھی کوئی شکایت نہیں ہے پھر کیا وجہ ہے کہ ادن کو آزادی سے محروم کر کے نظر بند بلکہ قیدی کی حیثیت میں رکھا گیا ہو کیا یہ طرز عمل اور استبدادی کا زر والی گورنمنٹ برطانیہ کی روایات آئین طرزی

سے کچھ تعلق رکھتی ہے ؟

اسی طرح مولوی عزیز گل ایک طالب علم ہیں جو مولانا کی خدمت میں پڑھتے تھے اور ایک باکمال استاد سے تحصیل علم کے شوق میں مولانا کے ہمراہ سفر حجاز اختیار کیا اور ان کے متعلق بھی حکم نظر بندی کھلم کھلا حکم نہیں تو اور بچا ہے +

## مولانا کی صابانی اور اطمینان قلب

(۱) جیسا کہ پہلے لکھا جا چکا ہے مولانا کا ارادہ کچھ دنوں جو ارب العزت میں رہنے کا تھا مگر بارادہ ہجرت تشریف نہیں لے گئے تھے۔ خود مولانا نے متعدد شخصوں کے سوال کے جواب میں یہی فرمایا تھا کہ میں ہجرت کے ارادہ سے نہیں جاتا ہوں اور یہ ادنیٰ صاف باطنی کی واضح دلیل ہے۔

(۲) مولانا کے متعدد خطوط عجم ہندوستان پہنچے ہیں اور سنسری مہر بھی ان پر لگی ہوئی ہے ان خطوط میں حضور اقدس اپنے بچوں نو اسیوں نو اسیوں دو دیگر متعلقین کو تسلی دیتے ہوئے بھی امید ظاہر فرماتے رہے ہیں کہ میں عنقریب تم لوگوں سے ملنے والا ہوں یا عنقریب خدا تعالیٰ ہمیں تمہیں خوشی کے ساتھ اکٹھا کر دے گا۔ یہ الفاظ اس امر پر کافی روشنی ڈالتے ہیں کہ مولانا کو اپنی بے گناہی کا پورا یقین اور اذن کا فیصلہ نتیجہ کی طرف سے بالکل مطمئن ہے اور سرکاری سنسرنے بھی حضور اقدس کی ان امید آمیز عبارتوں سے تعرض نہیں کیا۔

(۳) حضرت مولانا کی تمام زندگی علوم و معارف کی تعلیم و تلقین میں گزری آپ کی ذات ستودہ صفات اسلامی برکات کی مجسم تصویر ہے کہ بھی راہ حق سے ایک بال برابر بھی آپ کا انحراف کسی نے محسوس نہیں کیا۔ آپ ہمیشہ اپنے شاگردوں مریدوں متعلقین کو وفار عہد اور امانت، اتباع حق کی تعلیم اور نصیحت فرماتے تھے اور ان تمام امور اور اوصاف حسنہ کے لئے اپنی ذات کو عملی نمونہ بنا کر پیش کرتے۔ ان حالات پر نظر کرتے ہوئے غیر ممکن ہے کہ ادنیٰ طبیعت میں ایک لمحہ کے لئے بھی بغاوت یا نقص عہد کا خیال گذرنے کا یقین کیا جاسکے ہاں یہ ضرور ہے کہ ایک مسلمان کو بحیثیت مسلمان ہونے کے اپنے تمام مسلمان بھائیوں سے مذہبی اور روحانی محبت ہونی لازمی ہے اور ہر مسلمان اپنے کلمہ شریک بھائی کو روحانی حیثیت سے اپنا بھائی سمجھتا ہے۔ خواہ وہ مغرب بعید کا رہنے والا ہو یا مشرقِ قصی کا اور یہ ایسا رشتہ اخوت ہے کہ اسکو کوئی بڑی سے بڑی طاقت بھی تو رد نہیں سکتی۔ اس لحاظ سے اگر ایک ذمے دار ملت پالک باندہستی کو اپنے مسلمان بھائیوں سے مذہبی ہمدردی ہو خواہ وہ ترک ہوں یا مہری ایرانی ہوں یا روسی۔ مراقش کے مسلمان ہوں یا طرابلس کے تو اس میں کوئی سیاسی جرم ہے۔ سیاسی سیاست کا حلقہ اثر جدا ہے اور مذہب و روحانیات کا جدا۔ تو پھر کیا وجہ کہ مسلمان محض اس روحانی اور مذہبی ہمدردی رکھنے کی وجہ سے پولیٹیکل مجرم قرار دئے جائیں اور ان کے ساتھ عربی قیدیوں کا سا معاملہ کیا جائے۔ حالانکہ مسلمانوں نے ملکی قوانین کی انتہائی پابندی کی بنا پر موجودہ جنگ کے زمانہ میں ترکوں کے ساتھ اپنی مذہبی ہمدردی

اور روحانی دلسوزی ظاہر کرنے میں بھی نہایت احتیاط سے کام لیا ہے اور محض اس خیال سے کہ اس وقت اس قلبی اور روحانی تعلق کے اظہار میں غلط فہمی کا احتمال ہے اپنے جذبات کو دبایا ہے۔

آخر میں تبرکاً ہم حضرت مولانا کا ایک والا نامہ درج کرتے ہیں جس کا مطالعہ مسلمان کے لیے باعث سعادت ہوگا۔ اور اس ہی پر اس سالہ کو ختم کرتے ہیں:-

## حضرت مولانا کا ایک خط

حضرت اقدس مولانا نامہ جو ثالث سے بنام جناب مولوی حکیم محمد حسن صاحب آیا تھا اس کا اقتباس حسب ذیل ہے:-

بِسْمِ اللَّهِ الرَّحْمَنِ الرَّحِيمِ وَالْعَاقِبَةُ لِلْمُتَّقِينَ !!

اخ معظم ----- احکم مکرماً اللہ۔ وسلم۔

کل انتظار دید کے بعد آپ کا خط ساتویں جمادی الاول کا لکھا ہوا ہم کو آٹا میں بلا سب کی خیریت محل معلوم ہو کر مسرت ہوئی۔ الحمد للہ! عزیز مسعود کے بعد تقریباً چھ ماہ میں آپ کا خط آیا۔ بہت غنیمت معلوم ہوا بقول شخصے سے یوں اسیران قفس تک کوئی پہونچا گلبرگ جیسے غربت میں شفیقان وطن کا کاغذ چند خطوط میں نے اور بعض رفقا نے اور بھی روانہ کئے ہیں۔ غالباً پہونچے ہوں گے بالجملہ ہم سب بھدا اللہ خیریت سے ہیں اور راحت ہیں۔ آپ کو خط کہنے کے

سے اس جلد تک معلوم ہوتا ہے کہ مولانا نے مصر سے ہی کوئی خط مکان کو روانہ فرمایا ہے۔ مگر جہاں تک میں معلوم ہو سکا ہے مصر کا لکھا ہوا کوئی خط ہندوستان نہیں پہونچا ہوا ہے۔ لیکن یہ کہ اس میں خط کہنے کے لیے ہماری کاغذ لکھنا اور خود مولانا کا

پندرہ میں روز بعد یہ ہوا کہ ہم لوگ سفر سے کچھ ترقی کر کے مالٹا آگئے ہیں۔  
 مسافت تو کچھ بڑھ گئی مگر تکلیف کچھ نہیں بلکہ یہاں راحت زیادہ ہے۔ الحمد للہ  
 گو اس عرصہ میں حالات وطن سے بے خبری رہی مگر دور دراز کے وہ حالات  
 معلوم ہوئے جو خواب میں بھی نہ دیکھے تھے۔ آدمی جب تک زندہ ہے حرکت  
 زمانی تو کسی وقت رکتی نہیں مگر حرکت زمانی اور حرکت مکانی دونوں ملکر بہت سے  
 انکشافات جدیدہ کی موجب ہو گئیں۔

ستبدی لك الا يام ما كنت جاھلا  
 ويا تيك باءا اخبار من لم تزود

ترجمہ: غنقریب زمانہ بہت سی نامعلوم باتیں مجھ پر ظاہر کر دے گا۔  
 اور تجھے وہ شخص خبریں دے گا جسے تو نے کوئی تو شہ یا اجرت بھی نہیں  
 دی۔ ۱۲۔

مقدو اسباق و دیگر مشاغل میں ابھی طرح گزر رہی ہے۔ اور  
 ورتجون من اللہ ملا یوجون کا مبارک سلسلہ بھی ایسا نہیں  
 کہ جو کسی وقت منقطع ہو جائے۔ الحمد للہ ثم الحمد للہ  
 گھر میں سب کو اور مکان میں بچوں کو سلام کہہ دوں گا  
 اس اللہ نامہ میں اپنے اسم گرامی کے ساتھ حضرت مولانا نمبر ۱۲

تحریر فرماتے

ہیں غالباً یہ نمبر سیری

کا ہو گا۔

# حضرت لانا کے ایک خادم نے اپنے دو دل کا اس طرح اظہار کیا

أَلَا يَا مَالَنَا! طُوبَىٰ وَلُبِّي ۖ ثَوْبِي بِلَوْ مِنْ مَحَا آثَارِ كُفْرِي

ہاں اسے مالنا! تجھے مبارکباد اور خوشخبری ہو کیونکہ تیرے اندر وہ بزرگ تعمیر ہو جس نے کفر کے نشان مٹا دیے

وَلَمْ تَكُ قَبْلَهُ إِلَّا خَرَابًا ۖ خَمُولًا غَيْرَ مَعْرُوفٍ بِخَيْرِ

اس سے پہلے (مالنا) ایک ویرانہ اور گناہم مقام تھا جس کی کوئی بہلائی معروف و مشہور نہ تھی۔

فَلَمَّا حَلَّتْهَا عَادَتُ رِيَاضًا ۖ مُنْصَرَّةً مِّنَ التَّقْوَىٰ وَذِكْرِ

جب اس نفس مقدس نے اُس میں نازل فرمایا تو وہ ذکر اللہ اور تقویٰ کا سرسبز باغ بن گیا

مُكَلَّلَةً بِأَزْهَارِ التَّمْرِ يَا ۖ وَأَزْهَارِ التَّمْرِ يَا خَيْرِ زَهْرِ

ایسا باغ جس میں تمام اوصاف حمیدہ کے پنول کھلے ہیں اور حقیقتِ نفعان کے پنول بہترین پنول ہیں

أَلَا يَا مَالَنَا! كُونِي سَلَامًا ۖ عَلَىٰ مُحَمَّدٍ وَآلِ الرَّاضِي بِقَدْرِ

ہاں اسے مالنا! تو ہمارے مقتدا مولا، محمد و حسن پر جو خدا کے حکم پر تسلیمِ نعم کیے جئے ہیں بحکمِ سلامتی بن جا

رِإِمَامٍ مَّخْلُوقٍ قَدْ وَتَّوَّعْتُمْ جَمِيعًا ۖ لَهُ كَرَمٌ إِلَىٰ الْأَفَاقِ سَيْرِي

حضرت مولانا پر جو وہ مخلوق کے امام اور پیشوا میں ان کا سمیتِ کریم: دنیا کے کناروں تک پہنچا ہوا ہے،

جَنِّدُ الْعَصْرِ سِتْرِي الزَّمَانِ غِيُوثُ فَيُؤْخِذُهُ تَهْمِي وَتَجْرِي

اس زمانہ کے جنید اور ستری سطلی آپ ہی میں آپ کے فیوض کی باتیں برستی اور بہتی ہیں

فَرِيدٌ فِي خَلْقِهِ الْعَذَابِ وَجِيدٌ فِي الثَّقَلِيْنَ مِنْ غَيْرِ فَخْرٍ

اپنی شہر میں عادات میں فرو اور نقولے اور سپہینہ نگاری میں کثرت زیادہ ہیں

أَشَدُّ النَّاسِ امْتِلَاحًا بِلَادِهِ فَيَأْتِيهِمْ الْهُدَى يَأْتُوهُمْ صَبْرًا

جو شخص مخلوق میں گراؤ پڑتا ہے اس پر مصائب بھی سخت ہوتی ہیں تو ان پر ایسے آفتاب و کھربانیاں قدم پڑتا ہے

ذَكَرْنَا يُوسُفَ الصِّدِّيقِ لَمَّا أَسْرَتْ بِغَايَةِ اسْتِحْقَاقِ صَبْرِهِ

ہیں حضرت یوسف علیہ السلام یاد آئے جبکہ آپ کو بے انہار کسی جرم کے قید کر لیا گیا

لِحَبْرِ الْبَدَنِ فِي صَلَاةِ الْكَيْبِ تَقِيضُ دُمُوعًا حَمْرًا كَجَمْرِ

اس قسم فریق کی گرمی سے جو صعب ٹھکین کے سینہ میں جاگزیں ہو اس کے آنسو ایسا لگا رہتا ہے جیسے سرخ تہ ہے

سَيَلُوكَ الْعَزِيزُ حُلَّ عَزْرٍ وَيَصُدُّكَ النَّصِيرُ اعْتَرَضَ

عزیز خدا سے عزیز آپ کو مقام عزت میں جگہ دے گا۔ اور خدا سے نصیر آپ کی قومی مدد فرمائے گا

سَيَكْفِيكَ إِلَٰهٌ فَانْتَ هَرَّةٌ كَفَاكَ اللَّهُ قَدْ مَآكُلُ شَهْرٍ

اور عزیز خدا تمہاری ہی مدد آپ کو کافی ہوگی۔ کیونکہ آپ وہ شخص ہیں جسے خدا نے ہر ماہ کے شہر کے پیمانے

# تصاویر

مولوی محمد علی وشوکت علی صاحبان کی اصلی  
تصاویر برائے فروخت دفتر میں موجود ہیں۔  
قیمت اعلیٰ قسم (برومائڈ) دو روپیہ قیمت معمولی قسم ایک روپیہ  
حضرت مولانا ابوالکلام آزاد ایدیٹر الہدال قیمت

مستر قبل شیدی بی۔ اے چو سیالکوٹ میں  
نشر بند میں قیمت فی تصویر ایک روپیہ

مستر محمد علی وشوکت علی صاحبان کی اصلی تصاویر کارڈ پور  
تصاویر کے کارڈ خاص قیمت تیار کی گئی ہیں۔ دو کارڈ کا ایک سٹ  
قیمت فی کارڈ ۲ روپے (دو روپے) دو کارڈ کا پورے سٹ قیمت چار روپے (۴ روپے)

سلسلہ جالاتِ نشرِ ندانِ اسلام میں اکثر کتابیں اور رسائل شائع  
کیے جاتے ہیں۔ ہر صفحہ دفترِ نخلِ امانت نظر میں رہتا ہے۔ ہر ایک  
کارڈ پر کتاب نام لکھیے جو شائع ہوگی اسکی اطلاع آپ کو فوراً دی جائیگی۔  
اگرچہ ہر تاجِ آرزو میں سیرتِ ائٹ صدقہ نشر نہیں جاتے نظر ندانِ اسلام فتح پور دیوبند

# دوبارہ چھپرے کتاب

پہلا ایڈیشن جو کہ دو ہزار چھپا تھا پندرہ دن میں ختم ہو گیا  
اب دوسرا ایڈیشن نئی آب و تاب کے ساتھ شائع کیا جاتا ہے

## سلسلہ حالات نظر بندانِ اسلام

نمبر (۱) (انگریزی ایڈیشن)      نمبر (۲) (اردو ایڈیشن)

محمد علی نوشوکت صاحبان کی نظر بندی

چند خط

یہ کتاب شروع میں جناب محمد علی نوشوکت علی صاحبان کی اعلیٰ  
عکسی تصویر عملاً رہے جسے کاغذ پر وی گئی ہے

قیمت ۴۰/-

# ہندوستان کے ممتاز اخبار کی بین

جمہوریت کا علم  
انہیں اعانت نظر بندان اسلام و تبلی سے ایک مطبوعہ رسالہ ہمارے پاس آیا ہے اس  
میں ستر شوکت علی اور ستر محمد علی کی نظر بندی کے سلسلہ کے چند اہم خطوط درج  
ہیں۔ جسکی فہرست ذیل میں درج ہے :-

(۱) آبادی بانو بیگم صاحبہ کا خط ستر سہراخی آیر کے نام \*

(۲) دوسرا خط ایضاً

(۳) سہی آئی ڈی کے اشرف کے جلسہ کے بعد ان کا بیان

(۴) ستر بیسٹ کی ملاقات و ایسٹ سے \*

(۵) آبادی بانو بیگم صاحبہ کا خط ستر بیسٹ کے نام \*

(۶) ستر گھائی کا ستر بیسٹ کے نام \*

(۷) آبادی بانو بیگم صاحبہ کا خط ستر تہراد کے نام \*

(۸) پیام جو آل انڈیا مسلم لیگ کے سالانہ اجلاس منعقدہ کلکتہ میں پڑھنا لگیا \*

اس رسالہ کے ویسا میں ستر تاج الدین صاحب سپرنٹنڈنٹ ستر سہراخی پورہ و ستر فریڈے  
ہیں یہ خطوط براہین اسلام کی خدمت میں اس لیے پیش نہیں کیے جاتے کہ وہ ان ہزار ہا رسائل کی  
کی طرح جس سے بانہا بھر کے پڑے ہیں ایک نظر دیکھے جائیں اور طاق نساں پر رکھ دے جائے  
اس رسالہ کو ان سب کے ساتھ شائع کیا جاتا ہے۔ کہ لوگ اسکو پڑھیں گے اور سوچیں گے کہ انھوں  
نے خداوان ملت کے بچے اسوقت تک کیا کیا ہے اور آئندہ ان کو کیا کرنا چاہیے۔ اس تحریک اور اس  
احساس کی پیدا کرنا ہی انہیں اعانت نظر بندان اسلام کا مقصود و اصل ہے۔ حضرت مولانا محمد حسن مولانا  
ابوالکلام مولانا حسرت مولانا فی اور نظر بندان اسلام کے متعلق بھی اس قسم کے مختصر مگر پختہ معلومات  
رسائل تیار کئے جا رہے ہیں جو عنقریب شائع ہو جائیں گے۔ مذکورہ بالا رسالہ سلسلہ نظر بندان اسلام  
کا پہلا نمبر ہے جیسا کہ ستر تاج الدین صاحب کے بیان سے معلوم ہوتا ہے۔ دیگر رسائل ہی تیار  
ہیں اور عنقریب شائع ہو جائیں گے۔ مجلہ دیگر کاموں کے نظر بندان کے متعلق ایک ہی بھی کام ہے

کہ نظر بندی کی قومی خدمات اور ان کے متعلق گورنمنٹ کے ناجائز مزمل کو عوام پر ظاہر کر دیا جائے اور شکر ہے کہ اس کام کو سنٹرل بیورو نے اپنے ہاتھ میں لیا ہے اور عملی کام کی ابتدا کر دی ہے۔ اس سلسلہ میں سنٹرل بیورو سے جو پیش قدمی کی ہے اس کے لیے ادا کین سنٹرل بیورو کے متعلق ہیں۔ سلسلہ نظر بندی ان اسلام کا پہلا نمبر چار ماہریت پر دفتر سنٹرل بیورو سے طلب کیا جاسکتا ہے کہ اس سال کی قیمت بہت کم رکھی گئی ہے تاہم اسکی غرض یہ ہی ہے کہ ان رسائل کی فروخت سے سترہ نظر بندی ان اسلام کو مدد ملے۔ اس سال میں جو چھپائی اور لکھائی کے اعتبار سے ہی اچھا ہے سترہ شکر علی اور سترہ علی کی تصویر بھی شامل کی گئی ہے۔ مسالوں کو اس رسالہ کی خریداری کی طرف خاص طور پر متوجہ ہونا چاہیے۔ کیونکہ اس رسالہ کی خریداری سے ایک طرف وہ سترہ علی اور شکر علی کی حالت اور گورنمنٹ کے رویہ کا علم حاصل کر سکتے ہیں اور دوسری طرف وہ سترہ نظر بندی ان اسلام کو بالواسطہ امداد بھی پہنچا سکتے ہیں۔ اس لیے اس رسالہ کی خریداری ہم غمناک و ہم شکراب کی مصداق ہے +

**ست** صدر دفتر انجمن اعانت نظر بندی ان اسلام دہلی سے ہیں آج "چند اہم خطوں" کا ایک نمبر جنرل ریویو موصول ہوا ہے جس میں سترہ شکر علی محمد علی کی نظر بندی کے متعلق وہ سترہ علی اور خطوط شائے کیے گئے ہیں جو صرف پڑھنے سے متعلق رکھتے ہیں چند اہم خطوں کے ویساچہ کا حسب ذیل اقتباس اور باب بصیرت کے لیے ایک نیا شاہکار محمد علی اور شکر علی صاحبان کی نظر بندی کے متعلق سلسل اور مستند قیام کو ایک ترتیب کے ساتھ ناظرین کے سامنے پیش کر دینا ان خطوں کی اشاعت کا ایک مقصد ہے۔ خاتون محترمہ آباوی بانو بگم صاحبہ سرسیراکی آبرا اور سترہ علی سے جو نظر بندی ان چند ماڑہ کے عزیز دوست اور مشیر قانونی ہیں اپنے خطوں میں جن واقعات کو بیک کے سامنے پیش کیا ہے وہ حقیقت اہل بصیرت کے لیے اس تاریخ ہند کا ایک اہم جزو ہیں جو ہندوستان کا آئندہ مورخ لکھے گا۔ یہ خطوں ایک اقتدار ہے جماعت حکام کے جبروت کی عبرت انگیز تاریخ ہوگی اور یہ تمام خطوں نہایت قیمتی تاریخی شہادتیں ہیں جس مورخ کے ہاتھ میں جائیں اور آئندہ نسلیں اس تاریخ کو پڑھیں گی اور انہی کے گرد اور وسط پر مستقبل کے آفتاب عالماں کی طلعے چھتے

دیکھیں گی

مگر ظلم یافتہ مسلمان بھائی کو چاہیے کہ وہ ان خطوط کو منگائے اور غور سے پڑھے رسالہ میں مشر محمد علی مسٹر شوکت علی کی تلخ اور صاف بقوریوں کی سب سے بہت صرف ۴۴ چونکہ چیت اعانت نظر بنان اسلام کے سرسایہ میں داخل کی جائے گی ایسے اس رسالہ کی ضروری ایسا فرض ہے جس سے پہلو تہی کرنا نظر بند بہانوں کی مدد سے منموٹا نہتے رسالہ لا انگریزی ایڈیشن ہی سے تصور تیار ہے جن کی بہت صرف ۴۴ ہے خود منگائیے اور اپنے دوستوں کو منگائے کی ترغیب دیجیے۔ کا بغیر اس وقت نہیں ہونا چاہیے

# مدینہ

سرور حایان واری دے مھورا ندرستی بہ کولب خود در آ تا قبلہ روحانی  
 جب چیز تند ہوا میں چتی ہیں چاند کی کرنیں سطح سمندر پر روشنی میں سو سمجھا ہوا ملک سے گزرتے تو پر سکون سمند میں مدد جز پیدا ہوتا ہے اور کوہ پیکر میں اور مٹا رہیب شور و غوغا پایا کر دیتی ہیں۔ پھر وہی مدد طوفان ہے جو سمندر کی تک خزانے اور صد نہانے کو ہر کوٹھا لاکر سطح بالا پر لاتا اور ساحل پر پہنچا دیتا ہے۔

بھینسی حالت اقوام و مل اور مودہ ارض کی ہے کہ جب جوہر قند و صند سے زیادہ گڑھا ہے پر مجال آفتاب حکومت کی تیز شناسییں رعایا کو جھیلے لگتی ہیں عدل و انصاف کی بجائے ظلم و عدوان کی ہوا میں چتی ہیں تو کرہ ارض پر بہو پچال آتا ہے امن و سکون کی سطح سزازل ہوتی ہے اور خدا کی پال میں اپنے خاص فرزندوں کو اپنی آغوش سے نکالتی ہے کہ وہ انہیں اندھا سکو استبداد و جوگی بلاؤں سے نجات دلائیں۔

چنانچہ وہ ایشیے میں اپنا کام شروع کرتے ہیں کہ مطلق العنانہ شمشاد باہ قوتیں انہیں باخبر

داتی ہیں کہ کذب و بطلان کے عفاریت انہیں باہمال کرنا چاہتے ہیں۔ سمندر و سیتا لہنے قوی باور سے انہیں کہتی ہیں۔ لیکن نصرت الہی کا مقدس ہاتھ انہیں ابھارتا ہے۔ یہاں تک کہ ایک طرف مظلوم کو جس انصاف ہوتا ہے اور دوسری طرف پر شکوہ جوہر استبداد۔ اس طرح حق و کذب۔ صداقت و بطلان عدل و جور اور انصاف و ظلم میں سوکر انانی شروع ہوتی ہے اور اس نامحسوس مگر شدید خونخوار جنگ کا انجام وہی ہوتا ہے جو دنیا کے اول ظالم باہل سے لیکر چنگیز کے عہد تک ہوا اور آج کل بھی ہوا مثالیں تاریخ عالم نجات سے سامنے پیش کر سکتی ہے۔

ہر قوم و ملک کے لیے یہ وقت عجیب و غریب جبر قوی کا دور ہے تو ہے اور اس صمد کا ایک ایک عہد سے  
 دنیا کی ایک پوری تاریخ اپنے اندر رکھتا ہے پھر تم کیا خیال رکھتے ہو ان اشخاص کی نسبت جو اس  
 انقلاب کی بانی ہوں۔ اس صدرات کے مبلغ اول ہوں اور کسی قوم یا کسی ملک کی کامیاب تاریخ جدید  
 کا آغاز ان کے نام سے ہو۔

جو لوگ ارباب فہم اور اصحاب عقول ہیں وہ اس انقلاب آفرین دور کے ہر صغیر کو اپنے سینہ  
 سے لگا کر محفوظ رکھتے ہیں اور اس وقت کی ہر آن کو غور و فکر کی آنکھوں سے دیکھتے ہیں کہ حرکت نہ  
 کی ہر لہر جو سامنے سے گزرتی ہے وہ ایک زبردست پیمانہ حیرت اپنے ساتھ لاتی ہے لیکن جن کی  
 آنکھیں برصطحت و عبرت کی روشنی سے محروم ہیں وہ اس زبردست حیرت کو اپنی خود فراموشی پر قربان کر دیتے  
 ہیں اور قیمتی و بیش بہا اصل و جو اہر کو استغناء کے پتھروں سے سپر خاک بنا کے ادا دیتے ہیں کہ  
 نوزہ دل و رو بہ آئمی تباہ کن ہوں پر عمل کرتا تو آج دنیا اٹھتا ان کے نو تھر اور آئسکی داستان مصیبت سے  
 واقف ہوتی سالی کا مینزنی تاریخ میں وہ شہرت حاصل نہ کرتا جو اس کو حاصل ہوئی۔ یہاں تک کہ اس  
 کے گناہ و دیہاتی مولد کو یہ کتبہ لگا کر نوزہ جاوید نہ بنایا جاتا کہ

یہ پاک مینزنی کا مولد ہے

نیز انقلاب فرانس ۱۷۸۹ء آج تاریخ میں محفوظ نہ ہوتا۔ اور اسکے الو اعظم بائیان انقلاب  
 کے کارنامے دنیا کی تاریخ میں روشن نہ ہوتے۔ لیکن یہی حریت و ورکے طرز عمل نے ہمیں بتایا ہے  
 کہ ہم بھی اپنے لیڈروں کے حالات کی جستجو کریں۔ تاکہ زمانہ کا فائدہ ان کے کسی اسی جھنڈی واقعہ کو کم نہ کر  
 علاوہ انہیں قرآن کریم سے انبیاء سابقین اور صلحاء گذشتگان کے حالات بیان کر کے ہمیں سبق دیا  
 ہے کہ ہم بھی اپنے سابقہ یا آئندہ ناریان قوم اور پیشوایان ملت کے حالات کی حفاظت کریں اور تلاش  
 و جستجو کر کے ان کو بالترتیب جمع کر دیں۔ تاکہ آئندہ نسلیں ان خاموش حروفِ باریے زبان تاریخی صحیح  
 سے زندگی کی روح حاصل کریں۔ لیکن یہ سنکر آپ کو تعجب ہو گا کہ انصاف پسند برطانیہ جملہ اصول کو اپنے  
 لیے پسند کرتی ہے مگر بعض جگہ فیاضانہ عمل نہیں کیا جاتا۔

سنٹرل برودہلی نے نظر بندوں کے حالات نظر بندی کے متعلق امپریسٹل کونسل کو سنل اور پلاؤ  
 کونسلوں میں سوالات کا سلسلہ شروع کر دیا ہے اور آجکل سرانی سیشن کے اجلاسوں میں استدراجی  
 ہندو مسلم ہندوں نے سوالات کیے ہیں مگر ان میں کہ ہر جگہ طریقہ جواب نہایت یاس انگیز ہے سابقہ  
 نوٹسوں کو ذکر کر چکے ہیں کہ

ایگزیکٹو کونسل دہلی میں کزنیل ماجہ صاحب محمود آبادیلا سید علی مسٹر جان اور مسٹر سریندر ناتھ بھری نے نظر بندوں کے متعلق سوالات کے مگر جواب ملا کہ تفصیلی حالات عام طور پر مشترک کرنا مفاد عامہ کے خلاف ہے۔

غریب رعایا کا دماغ شاید اس مفاد عامہ کے معنی نہیں سمجھ سکتا اس قدر کہ وہ ہی دماغ حمل کر سکتا ہے جو ایوان حکومت میں پہنچ کر حکومت کے نقشہ میں غرق رہتا ہے اور وہ نہیں خیال کر سکتا کہ اس قدر یاں ناگزیر دو لشکر جواب و فاشا در رعایا کے جذبات پر جنم کی کھلی گلا بیگا عیب بات کی کوئی غلطی مجرم کو سزا دینا تو مفاد عامہ کے خلاف نہیں لیکن اس کا جرم بتانا مفاد عامہ کے خلاف ہے۔ اگر اس مفاد عامہ کے ذہنی معنی ہیں جبکو لغت لکھ چکا ہے تو پھر ظاہر ہے کہ نظر بند یا تو کوئی مجرم ہے یا نہیں۔ اگر واقعی مجرم ہے تو اسکے اعلان و شہادت سے دوسروں کو عبرت ہوتی اور یہ سراسر مفاد عامہ ہے لیکن اگر کوئی مجرم وہ اصل نہیں ہے جیسا کہ بتانا اس معاملہ کو توئی کر رہا ہے تو دنیا جہاں ہوگی کہ جہاں کو حکومت برطانیہ کے سایہ میں کسی نے نظر بند کیا گیا ہے اگر محض سیاست ان کو نظر بند کیا گیا ہے تو گو یہ طریقہ انصاف کے خلاف ہے لیکن اسکا انہما مفاد عامہ کے پھر بھی خلاف نہ تھا کہ ان کو ہندوستان کی دفاع اور رعایا کو یہ تو معلوم ہو جاتا کہ بعض اشخاص کو بلا جرم مجرم سیاست و ہر ہر کا سکھنے کے لئے نظر بند کر دیا گیا ہے جس کی کارروائی و دست دہرائی ذرا کر یہ بھی تشریح فرمایا گوارا کیے کہ مفاد عامہ کا لفظ کس لغت کی مدد سے استعمال کیا گیا ہے۔

حال ہی میں بنگال کونسل کا اجلاس ہوا جسکی سی لاٹو مانڈیشے گورنر بنگال کی زیر صدارت ہوا مختلف سوالات کے لئے۔ انریل ماو سا چند پال نے نظر بندوں کے متعلق سوال کیا کہ انکی حق اور قانون تحفظ ہند کے نفاذ سے اب تک کتنی ہے؟ اور ان کے جرائم کیا ہیں؟

جواب میں یہ تو بتا دیا گیا کہ تحفظ ہند کی بے پناہ تلوار کے شہداء اس قدر ہیں، لیکن یہ نہیں بتایا گیا کہ ان کی شہادت کی وجہ کیا ہے؟ یعنی جواب کا خلاصہ یہ ہے کہ

مذہباً قانون سے اب تک ۱۰۹ گرفتار ہو چکے ہیں لیکن گورنمنٹ اسکی تشریح مناسب نہیں سمجھتی کہ ان پر الزامات کیا عائد کیے گئے ہیں؟

اس قسم کے جوابات سے ثابت ہوتا ہے کہ اگر باب حکومت اس سلسلہ میں اپنی قدم قدم قدم اور اس قسم کے رویے رعایا کو یہ یقین کرنے کا موقع دیا جا رہا ہے کہ سلسلہ نظر بندی میں انصاف کے ساتھ تدبیر و تدبیر کا بھی لحاظ نہیں کیا جاتا۔

پہلے یقین ہے کہ اگر ارباب حکومت نے پیمانہ ضد بانہہ لیا ہے تو انتخابی ممبر بھی سوالات کرنے میں اپنی ضد پر قائم نہیں گئے۔ کیونکہ محکوم کا فرض ہی یہ ہے کہ وہ حاکم کے طریقہ کار پر عمل کرے۔ چنانچہ یہ معلوم کر کے مسرت ہوئی کہ ۱۹ اپریل کو الپہریٹل کونسل کے اجلاس میں آئین میں سرخیز رونما ہونے پر یہ تحریک کرینے لگی۔

”ہر صورت میں ایسی کمیٹیاں بنانی جائیں جن میں ہندوستانیوں کی تعداد کافی ہو۔ وہ ان اشخاص کے متعلق تحقیقات کر کے اظہار خیالات کریں جو قانون کی نظر سے ہندیا بنگال و مدنا میں مہجے کے سلسلہ کے دونوں بھروسہ کے ماتحت نظر بند کئے گئے ہیں یا آئندہ نظر بند کئے جائیں گے؟“

### ایک دوسرا فرض

کونسلوں میں سلسلہ سوالات شروع کرنے کے بعد سنٹرل روریا ایجن امانت نظر بندان اسلام روہی کا دوسرا فرض یہ تھا کہ وہ خود مخصوص نظر بندوں کے حالات کتاب کی صورت میں شائع کرے۔ چنانچہ اس خیال کا اعلان اس نے اپنے وجود کے اول ہی دن کر دیا تھا اور یہ معلوم کرنا حوصلہ افزا ہے کہ ابھی پورے دو ماہ نہیں گزرے جو اس تجویز کے عملی صورت اختیار کر چکی ہے۔ چنانچہ اس سلسلہ کا پہلا نمبر اس وقت ہمارے سامنے ہے اور دوسرا نمبر غفریب شائع ہو کر نظر افروز ہو گا۔ اسکی ترتیب و تسویر مکمل ہو چکی ہے۔ زیر تبصرہ نمبر مذکور نفاذ کا رات ملک دولت سرحد علی و شیعہ مشیخت علی کے متعلق ہے۔ اس میں چند اہم خطوط ہیں جن میں بعض خطوط اہم احوال سرحد علی کی والدہ محترمہ کے بھی ہیں۔ ایک خطی دست چند واڑو کے قانونی مشیر شری گھائی کا ہے جن میں مفصلہ واقعات سے ثابت کیا گیا ہے کہ یہ دونوں حاملین حریت و صداقت کیوں نظر بند کئے گئے۔ تاخیر میں اہم احوال کا پیغام عمل بھی ہے۔ ابتداء میں ہر دو صاحبان کا عمدہ فریضہ ہے۔ یہ رسالہ ادوار گزری دونوں زبانوں میں ہے۔ جب سرحد ملک جلا وطن کیے گئے تھے تو وہ انہوں نے ایک کتاب اس نام میں لکھی تھی۔ جب وہ شائع ہوئی تو سنا گیا ہے کہ اس کی ایک ایڈیشن ایک ہفتہ میں ختم ہو گیا۔ حالانکہ تو ایک نظر بندی کی خوب تصنیف کر وہ کتاب تھی لیکن یہ دو نظر بندوں کے حالات یا انساں ہے۔ انصافاً یہ کہنا چاہیے کہ یہ کتاب جانتا ہے اب وہ کچھ بتا رہے ہے کہ وہ مسلمان چاہتے نظر بندوں کا نام سنا کر وہ آتش فشاں کی طرح حرکت میں آجاتے ہیں۔ ان کی قہر اس رسالہ کے اول ایڈیشن کو کتنی حدت میں غم کرتی ہے۔ سینہ کا فز کے ۲ صفحات پر یہ رسالہ ختم ہوا ہے۔ اس

لکھی گانڈ کے نام میں اردو رسالہ کی قیمت مع فونڈ ۴ روپے اور انگریزی کی صرف ۴ روپے۔

# انجیل

انجمن امانت نظر بندان اسلام دہلی نے نظر بند مسلمانوں کے حالات طبع کو  
 کا سلسلہ شروع کیا ہے۔ یہ اسکا پہلا نمبر آٹھ خطوط اور بیانات پر مشتمل  
 ہے جس میں اللہ صاحبہ مسز محمد علی شوکت علی کے خطوط اور سلیمان ہند کے نام پر ایم۔ مسٹر گھنٹے کا خط  
 اور دیگر دلچسپ بیانات ہیں۔ یہ خطوط اس درجہ دلچسپ ہیں کہ سن اجابتوں میں پچھلے ان کے پرچے ہزاروں  
 کی تعداد میں ہاتھوں ہاتھ فروخت ہوئے۔ یہ ۵۰ صفحہ کا مجموعہ عمدہ سفید کاغذ پر خوشخط چھاپے شروع  
 میں مسٹر محمد علی شوکت علی کا فونڈ ہے۔ اس کے بعد ایشیا عتیق ہوئی اور تمام نظر بندان اسلام کے متعلق  
 وہ پہلی کتابت رسائل تیار کیے جا رہے ہیں اور خطوط ۴ روپے اور انگریزی ۴ روپے انجمن امانت نظر بندان  
 اسلام دہلی سے منگائیے۔

# نقاش

جنڈا ہم خطی سنٹرل برودہلی کے نام سے ہمارے ناظرین کو نام وقت  
 نہیں ہو سکتے۔ اس سے اپنی زندگی کا کچھ بڑا دیا ہے۔ اس سلسلہ کو جس کے  
 سفید ہونے میں کلام نہیں تھا۔ اس پہلا نمبر دیو کے لیے آیا ہے اس میں ام الاحرار والدہ محمد علی  
 شوکت علی کے خطوط مسز سہراچی آزاد مسز بیسنٹ کے نام اور چند اور خط اور بیانات ہیں اور  
 یہ خط طبع و آندازی کا سبق کھانے والے ہیں اس لیے ہر مسلمان کا بالخصوص ادھر ہندوستانی کا بالعموم  
 فرض ہے کہ وہ اس کا ایک نمونہ خرید کر پڑھے گا۔ غرض خاصہ اور لکھائی چھاپائی صاف ہے۔ قیمت تقریباً ۵۰  
 قیمت ۵ روپے زیادہ نہیں بلکہ کہے مسٹر لارو کے دفتر سے طلب کیجیے۔ ہاں رسالہ کے شروع میں  
 مسز محمد علی اور ان کے پہلی مسز شوکت علی کی تصویر بھی ہے۔

# اجتماع

سلسلہ حالات نظر بندان انجمن ۱۱ سلسلہ انجمن امانت نظر بندان  
 اسلام کے سلسلہ دفتر دہلی سے شائع ہونا شروع ہوا ہے جس کا  
 یہ پہلا نمبر ہے۔ اس میں مسز شوکت علی و محمد علی صاحبان جو اپنی

نظر بندی کو جو سے نہایت غیر معمولی شہرت حاصل کر چکے ہیں ان کے متعلق جو آج کی والدہ صاحبہ کو محترمہ آبادی باؤ بیگم صاحبہ نے جو خطوط مدعا میں لکھے ہیں ان کو صاحب ستر مینٹ اور ستر ہنر کے نام سے لکھے تھے جو وہ طرح ہیں۔ علاوہ ازیں سی۔ آئی۔ ڈی کے امسر کو ملاقات کے بعد کے حالات اور آل انڈیا مسلم لیگ کے سالانہ اجلاس منعقدہ کلکتہ کے نام جو پیام تھا۔ اور ستر گھانے کا خط ستر مینٹ کے نام درج ہیں۔ ان خطوط کو کم انگریزی زبان میں مختلف اجازت میں پڑھ چکے ہیں۔ نہایت خوش خودی کے یہ پیغام ہیں۔۔۔۔۔ اس کتاب میں دو ذوق برادران کی تصویب کی دقت ہے کسی وضع اور صورت میں ہیں انہ کے بھڑانے کے لئے جو سرگرم کو خشیس طرح طرح پر اہل اسلام کو رستہ میں وہ ظاہر ہیں وہ ہیں کتب گو بہر مقصود برتا تا ہے۔ تمام نظر ندان اسلام کیا ہیں ہندو اور کیا اہل اسلام کے ساتھ عام اہل ہندی ہمدوی ہونا لازمی ہے۔ ہمارا خیال ہے کہ اگر فیض علی بہو ہو جائے تاہم ایک فرد بشر سے لگن ہے۔ لیکن گورنٹ عالیہ بلاوچسٹی کو نظر بند کرنا قرین انصاف نہیں سمجھی۔ کیونکہ ایسا کرنے سے گورنٹ عالیہ کو سطلق کوئی فائدہ نہیں ہے۔ بلکہ سختی کی بدولت اٹھا نا ہے نہ وہ ان اور دوسرے خدین کا سامنا ہے۔ خداوند کریم اپنے تمام گنہگار بندگان پر رحم فرمائی۔ یہ کتاب ۴۰ روپے پر صدر دفتر ہذا مقام ہذا سے مل سکتی ہے +

**مشورہ**  
 انجن امانت نظر بندان کو لانے کا مقصد کا ایک رسالہ چند اہم خطوط کے نام سے شائع کیا ہے، جس میں ستر محمد علی شوکت علی کی تصاویر بھی ہیں۔ ان تصاویر کو دیکھ کر محترمہ ایدہ اسیر الفت اسلام فرد کے بدن میں پھر بریاں آنے لگتی ہیں جو حضرت ڈائمی کو معمولی فروعات بگتے ہیں ذرا ان دونوں کی صورتیں دیکھیں کہ معمولی فروعات الی چیز ان کے چہرہ پر کس قدر برہانگی ہے۔

یہ عیب اہلی خرد جنہوں نے شاناً اسلام کے احترام کو اپنے چہرہ پر قائم کر لیا ہے۔ اس کتاب سے ستر محمد علی شوکت علی کی مختصر تاریخ نظر بندی اور اوس کے دلکش واقعات کا علم ہر شخص کو چاہیگا اور اسکو نفس حالات پر غور کرنے اور اپنے دل سے فیصلہ کرنے کی طاقت پیدا ہوگی۔ اس گراں زمانہ میں لڑی مفید کتاب کی قیمت صرف ۴۰ روپے بہت کم ہے کہ ضرورت تھی کہ قیمت کم رکھی جائے تاکہ ہر کس ناکس اسکو خرید کر پڑھ سکے۔ انجن امانت نظر ندان اسلام وحسلی سے منگائیے۔ اردو کتاب کی قیمت ۴۰ روپے اور انگریزی کی چار آنے (۴۰ روپے) +

مندرجہ بالا اخبارات کے علاوہ ہندوستان کے کل اردو اور انگریزی اخبارات نے  
نہایت عمدہ الفاظ میں اس کتاب پر رپورٹ کیے ہیں اس میں قابل ذکر مندرجہ ذیل ہیں۔

(۱) مسکنی بی۔ ہ۔ روزانہ بمبئی کرائسٹل۔ بیگ آئیڈیا۔ قرطبہ سہوم مولو۔ نیوا انڈیا ہندو  
لیڈر ایڈیٹریٹ (۲) (۳) دہلی گزٹ۔ الناظر۔ بیٹھین۔ وکیل۔ ستارہ ہند تشریح وغیرہ

## کتاب کی قیمت ۳ مقرر ہے

اسیر کہ حسب ذیل مقامات کی پبلک مندرجہ ذیل حضرات سے رسائل خرید کے انجن کے  
اس مفید ترین کام کو ترقی دینے میں سامعی ہونگے۔

(۱) علیگڑھ۔ خواجہ عبدالمجید صاحب بیرسٹر ایٹ لا +

(۲) مسٹر عبد السلام خان صاحب وکیل بجنور +

(۳) کلکتہ۔ حافظہ اعجاز الدین صاحب سکریٹری انجن امانت نظر نند ان اسلام +

(۴) میرٹھ۔ مسٹر محمد اسٹیل خان صاحب بیرسٹر ویدیشیہ الدین صاحب وکیل +

(۵) سیالکوٹ۔ آغا محمد صفدر صاحب وکیل +

(۶) حیدرآباد سندھ۔ مسٹر نور محمد صاحب وکیل +

(۷) اہل پور۔ حافظہ حمیل الرحمن صاحب مدرس مدرسہ فرقانیہ سیل باغ +

(۸) امداس بیرسٹری ڈاڈیا ایڈیٹر اخبار کا من ویل۔ دفتر اخبار نیوا انڈیا +

(۹) ناگپور۔ غلام رسول صاحب معرفت حیات بلا درس فرنیچر چرٹ صدر بازار +

(۱۰) چنڈواڑہ۔ مسٹر قربان حسین صاحب تاجر۔ سکریٹری ڈسٹرکٹ ڈسٹریکٹ +

(۱۱) دفتر اخبار جہور۔ کلکتہ +

ان مقامات کے علاوہ بھی کوشش کی جائیگی کہ دیگر مقامات پر اسی طرح رسائل  
کی فروخت کا انتظام کیا جائے۔ جن مقامات پر ابھی مقامی فروخت کا بندوبست نہیں ہوا۔  
وہاں کے حضرات صدر دفتر سے براہ راست طلب کر سکتے ہیں +

سنٹرل بیورو (دہلی)

# انجمن امانت بزرگانِ اسلامی

بِسْمِ اللّٰهِ الرَّحْمٰنِ الرَّحِیْمِ

انجمن دینا پر پرامنظرمین اٹمس ہے کہ نظر بندان اسلام کے لیے قوم کی طرف سے بار بار نئی کا مطالبہ کیا گیا مگر بالآخر یہ مان لینا پڑتا ہے کہ ہماری تمام کوششیں کسی نظم کے ماتحت نہ ہونگی جب سے بیکار ثابت ہوئی ہیں۔ ساتھ ہی اسکے یہ امر بھی متعلق بیان نہیں کہ متفقہ کوشش اور متحدہ آواز دینی اہمیت کے لحاظ سے کسی صدا بصورت نہیں ہوتی اور واقعات بھی یہی بتلا ہے ہیں کہ مسلسل اور متفقہ کوشش کرنے سے ہمیشہ مفید اور خاطر خواہ نتیجہ نکلتا ہے۔

## انفکاد و مختصر حالہ انجمن

نظر بندان اسلام کے متعلق سنہ ۱۹۱۱ء میں لندن کی حضور و السیرات کے سہارے ملاقات کا نتیجہ سننے کے لیے ۳ نومبر ۱۹۱۱ء کو دہلی میں بہت سے درویشان اسلام اور کابر قوم دور دور سے اچھی امیدیں اپنے دلوں میں لے کر آئے تھے۔ لیکن وہ روشن امور کو سنہ ۱۹۱۱ء کی غلامانگتوں سے معلوم ہوئے اور جو کہ اخبارات کے ذریعہ سے سبک کے دربرو آچکے ہیں اپنا اثر لگنے بغیر نہ رہے۔ لہذا ان غیور اور دردمند اصحاب نے اسی روز ایک مجلس شوریٰ منعقد کی اور اتفاق طے سے ایک مستقل اور کام کرنے والی انجمن قائم کی جس کا نام انجمن امانت نظر بندان اسلام رکھا گیا اور دہلی میں اسکے مرکز قرار دیا گیا ہے۔ اس کے تحت میں ہندوؤں کے صورتوں میں انجمنیں قائم ہوئیں اور ہرگز ان کے اعطاء عمل میں متعلق اختلاف اور فصلات عمل کیے گئے۔ ساجد صاحب محمود آباد نے اسکی صدارت قبول فرمائی۔ اور اس کے جنرل سکرٹریز نائیل علی صاحب



- ۸۔ حضور اہلسنت بہادری حضرت میں وفود لجانا +
- ۹۔ اخبار دہلی میں نظر بندان اسلام کے متعلق صحیح حالات درج کرنا +
- ۱۰۔ نظر بندان کے متعلق میوہیل تیار کرانے اور کاؤنسلوں اور دیگر کاموں کا برہنہ کرنا +

### انجمن اور ایسی شلوخی تفصیل حسب ذیل ہے

پریسیڈنٹ مخن فائن نظر بندان اسلام راجہ برہنہ علی محمد خان صاحب آف محمود آباد۔

دہلی۔ صدر دفتر۔

ڈاکٹر مختار احمد صاحب انصاری  
ڈاکٹر سید عبد الرحمن صاحب

حافظ الملک حکیم محمد علی خان صاحب و حاجی عبدالغفار صاحب ممبر صاحبان۔  
انچارج سپروائزر انجمن۔

صوبہ پنجاب۔ لاہور۔ آزیل میاں فضل حسین صاحب بیروٹ لارڈ (۲) محمد حسن شاہ  
صاحب ویل۔ سیالکوٹ۔ آغا محمد صدر صاحب ویل۔  
صوبہ متحدہ آگرہ و اودھ۔  
مشرقی حصہ صوبہ متحدہ۔

علی گڑھ۔ (۱) خواجہ عبدالحمید صاحب بیروٹ لارڈ (۲) تقی احمد خاں صاحب  
شرولی بیروٹ لارڈ۔

اٹارو۔ غلام بخش صاحب۔

مشرقی حصہ صوبہ متحدہ۔

آب آباد۔ (۱) آزیل سید مناع علی صاحب ویل (۲) ظہیر احمد صاحب بیروٹ لارڈ۔  
بنارس۔ (۱) عبدالواحد خان صاحب ویل (۲) محمد وسیح صاحب ویل۔  
گورکھ پور۔ شاگر علی صاحب بیروٹ لارڈ۔

فازلی پور۔ قمر احمد صاحب ویل۔

روہیل کھنڈ۔ سزا آباد (۱) مولوی محمد یعقوب صاحب ویل۔ (۲) محمود الحسن صاحب بیروٹ لارڈ۔  
(۳) مظفر علی خان بیروٹ لارڈ (۴) مولوی عبدالسلام صاحب ویل۔

بریلی - (۱۰) عزیز احمد خان صاحب کیل۔  
 اووھہ - لکھنؤ (۱۱) آرمیل سید وزیر حسن صاحب ایڈووکیٹ (۲۰) نواب ذوالفقار جنگ بہادر  
 بیرسٹریٹ لا۔  
 بارہ بنی - شیخ ولایت علی صاحب کیل۔  
 فیض آباد - محمد فائق صاحب کیل۔

صوبہ بہار - پنہ (۱۱) آرمیل منظر الحق صاحب بیرسٹریٹ لا (۲) ڈاکٹر سید محمود صاحب  
 بیرسٹریٹ لا (۳) سیدین امام صاحب بیرسٹریٹ لا۔  
 احاطہ بنگال - کلکتہ - (۱۰) آرمیل مولوی افضل الحق صاحب کیل (۲) آرمیل مولوی ابوالقاسم  
 صاحب کیل (۳) قاضی عبدالغفار صاحب ایڈووکیٹ (۴) مولوی محمد اکرام خان صاحب  
 ایڈووکیٹ محمدی۔

احاطہ سندھ - سندھ - آرمیل سید یعقوب حسن صاحب کیل +  
 احاطہ بمبئی - بمبئی (۱) آرمیل محمد علی صاحب جلد بیرسٹریٹ لا (۲) محمد سہیلانی صاحب +  
 سندھ - حیدرآباد (۱) آرمیل غلام محمد صاحب مجورگری (۲) نور محمد صاحب کیل +  
 کراچی - غلام علی صاحب چاغلا۔

یہ تجویز کوئی معمولی تجویز نہیں بلکہ مسلسل اور تہہ خیز آئینی جدوجہد کرنے کے لیے ہلکے ہر خستہ میں  
 ایسے اشخاص تلاش کرنا تھے۔ جو اسلامی حمیت اور قوی احساس رکھتے ہوں۔ جن کے دلوں میں حوصلہ  
 بہت ہو اور جو انجمن امانت نظر بندان اسلام کے نظام ترکیبی کے پابند ہو کر ایشیا کے ساتھ کام  
 کرنے کے لیے آمادہ ہوں۔ سیکے ارکان انجمن کے قوم کے سامنے اس تجویز کو پیش کرنے سے استی  
 ثاق گریز کیا۔ جب تک کہ اسکا نظام کامل طور پر مرتب نہ ہو جائے اور اسکی ماتحت انجمنیں عملی طور پر  
 کام نہ کرنے لگیں اس انجمن کا اصلی مقصد یہ تھا کہ موثر طریقہ سے کام کرے اور نظر بندوں کی امانت  
 کی تجاویز عمل میں لائے تاکہ انجمن کو شہر کے نام و نود حاصل کرے۔

اس ارکان سے قبل پہلے کو انجمن امانت نظر بندان اسلام کے وجود کا بھی علم نہ ہوا اگر  
 قبل از وقت ایک ہمدرد کو یہ صبر اڈیٹر نے ایک خانگی تحریک شروع کر دی ہوتی جس کی وجہ سے  
 پہلے کو عملی طور پر قائم ہوا۔ اجماعوں نے اظہار آلا شروع کر دیا۔ اعتراضات ہونے لگے اور اصرار سے  
 لگے جو سب خاموشی کے ساتھ سنے گئے اور انجمن وقت کا انتظار صبر و سکون کے ساتھ کرتے رہے۔

بعض اوقات قومی معاملات میں باوجود اغراض و مقاصد کے تقدیر کے مختلف اثرات کی وجہ سے ناگوار اور نقصان دہ اختلاف آرا ہو جاتا ہے جن سے ان تجاویز کو نقصان پہنچ جاتا ہے اس خاص تجویز کو خصوصیت کیساتھ ایسے اثرات سے بچانا مقصود تھا۔ دماغ اس خاموشی میں کوئی راز نہ تھا اس سے قبل بھی کلمتہ میں اس موقع پر جبکہ وہاں کی مقامی مجلس نے امانت نظر بندان اسلام کے املا اصرار یعنی ذہنی قوم و مردان حرمت معمولی و شوکت علی صاحبان کی والدہ محترمہ کا خیر مقدم کیا تھا اسلئے دفتر مجلس امانت نظر بندان اسلام کے مقاصد کا مختصر اظہار کیا جا چکا ہے۔

بھرا شربت انجمن امانت نظر بندان اسلام، اپنی محنت اور کوشش کا نتیجہ قوم کے سامنے پیش کرنے کے لیے ہمہ وجہ تیار ہے۔ اور اپنے اغراض و مقاصد کا واضح طور پر اعلان کرنا اس عہد میں واجب تصور کرتی ہے جبکہ اس تجویز نے عملی صورت اختیار کر لی۔ نظام عمل مکمل ہو گیا اور تمام حصہ ملک میں صدر دفتر انجمن امانت نظر بندان اسلام کے ماتحت متعدد انجمنیں قائم ہو کر اپنے فرائض ادا کر رہی ہیں اور اپنے سماجی اور تھریک سے بجزرت جیسے نظر بندان اسلام کی رہائی کے لیے متنازع کرتی رہی ہیں اور آئندہ بھی انشاء اللہ ہوتی رہیگی۔ حضور و اہل بیت علیہم السلام اور وزیر ہند کے خدمات میں متعدد عرضداشتیں بذریعہ تاشیہ کی گئی ہیں اور انکی اطلاعیں صدر دفتر میں کو موصول ہوتی رہی ہیں +

## (اپیل)

قوم کو اپنے مقاصد اور مطالبہ کی پامالی اور توہین کا پورا احساس ہو گیا ہے اور اب ہماری حالت ہمیں مجبور کر رہی ہے۔ کہ ہم پوری ہمت اور کامل استقلال کیساتھ اس اپنے ہم قومی فرض کو انجام دیتے ہیں ہم اپیل کرتے ہیں کہ جن بزرگوار یہ ہندوں نے قوم کی بیہود اور فلاح کے لیے گرفتار مصیبت ہو جانا ہم نظر بندی کی زندگی بسر کرنا اور کیا۔ اور جنہوں نے قوم اور مجلس قوم کی خاطر اپنا تمام مال متاع اور عیش آرام نثار کر دیا تو ان کی ضروریات زندگی اور کچھ عطا کی بھی تو ہیں۔ کیا اس طرف سے غافل رہنا اور ان کی پریشانی بلا کر ان کو ان کام کو ان کی حالت پر چھوڑ دینا اور خود عیش و راحت کی زندگی بسر کرنا ہمارے لیے شرمناک چیز ہے کیا ان جملہ یان سچ و سچ کا اتنا بھی ہم پر فرض نہیں کہ ہم ان کی ذاتی ضروریات کا خیال و لحاظ کریں؟ اگر ہے تو پھر افراد قوم کو اس میں بھی عملی حصہ لینا ایک انصافی فرض سمجھنا چاہیے۔ امید ہے کہ با محبت فریاد قوم اور درد مندگان اس طرف بھی توجہ کریں گے + **وَصَلِّ عَلَيْنَا يَا اَللّٰهُ الْبَلَدِ عَمْرٍ +** نادمان قوم مختار احمد و محمد عبدالرحمن جنرل

اپیل اور ہندوستان میں مسلمانوں کی حالت نظر بندان اسلام کی طرف سے +

# ملکی ترقی راز۔ قومی مشکلات کا حل

## مقالہ سید

یہ کتابیں مسلمانوں کی زندگی کے ہر گوشے تک پہنچانے کے لیے لکھی گئی ہیں جو کہ ترقی کو دیکھنا ہمارا فرض ہے۔  
 یہ قوم کو آزادی دے گا اور اسے آزادی کے لیے لڑنے کی توجیہ دے گا۔  
 اس طرح آزادی کو ہم کو ملے گا۔

سرسید کی قومی زندگی کا فلسفہ کیا تھا؟  
 کن اصول ترقی پر ان کی نظر تھی؟  
 فروغ و ترقی کی توجیہ

یہ کتابیں مسلمانوں کے لیے لکھی گئی ہیں جو کہ ترقی کو دیکھنا ہمارا فرض ہے۔  
 یہ قوم کو آزادی دے گا اور اسے آزادی کے لیے لڑنے کی توجیہ دے گا۔  
 اس طرح آزادی کو ہم کو ملے گا۔

# محمد نواز محمد شوق

یہ کتابیں مسلمانوں کے لیے لکھی گئی ہیں جو کہ ترقی کو دیکھنا ہمارا فرض ہے۔  
 یہ قوم کو آزادی دے گا اور اسے آزادی کے لیے لڑنے کی توجیہ دے گا۔  
 اس طرح آزادی کو ہم کو ملے گا۔

یہ کتابیں مسلمانوں کے لیے لکھی گئی ہیں جو کہ ترقی کو دیکھنا ہمارا فرض ہے۔  
 یہ قوم کو آزادی دے گا اور اسے آزادی کے لیے لڑنے کی توجیہ دے گا۔  
 اس طرح آزادی کو ہم کو ملے گا۔

یہ کتابیں مسلمانوں کے لیے لکھی گئی ہیں جو کہ ترقی کو دیکھنا ہمارا فرض ہے۔  
 یہ قوم کو آزادی دے گا اور اسے آزادی کے لیے لڑنے کی توجیہ دے گا۔  
 اس طرح آزادی کو ہم کو ملے گا۔

# نجات الدین

سپرٹنڈنٹ صدر دفتر عین امت  
 نظر بندان اسلام دہلی









